

मंगलवार को संघ प्रमुख मोहन भागवत प्र.मंत्री मोदी से मिले थे

इस मीटिंग का ही नतीजा माना जा रहा है, “जातिगत जनगणना” (कास्ट सैंसस) पर सरकार का निर्णय

-रेणु मित्तल-
-राष्ट्रदूत दिल्ली ब्यूरो-
नई दिल्ली, 30 अप्रैल। एलओसी के उस पार बम गिराने के बजाय, प्रधानमंत्री नरेन्द्र मोदी ने जातिगत जनगणना की घोषणा करके एक दूसरा विस्फोट कर दिया है। राहुल गांधी बार-बार इसकी माँग कर रहे थे तता अपने इस एजेंडा पर बड़े परिश्रम, निष्ठा एवं नियमितता के साथ जोर देते आ रहे थे। संसद में बोलते हुये, राहुल गांधी ने कहा था कि जातिगत जनगणना की घोषणा करने के लिये नरेन्द्र मोदी की सरकार को बाध्य करेंगे। यह स्पष्ट नहीं है कि मोदी एंड कम्पनी का यह हृदय -परिवर्तन क्यों और कैसे हुआ, क्योंकि भाजपा और सरकार जातिगत जनगणना का निरंतर विरोध करती आ रही थी, क्योंकि इससे हिन्दू -मुस्लिमों को बाँटने वाला उनका एजेंडा कमजोर होता है।

कल आरएसएस प्रमुख मोहन भागवत ने प्रधानमंत्री नरेन्द्र मोदी से भेंट की थी, तथा जातिगत जनगणना के इस निर्णय को इन दोनों की कल की मीटिंग के नतीजे के रूप में देखा जा रहा है। पिछले वर्ष केरल में हुई कार्यकारिणी की तीन दिन की मीटिंग के

- **जैसा कि विदित ही है, गत वर्ष, केरल में हुई आरएसएस कार्यकारिणी की बैठक में, अधिकृत रूप से निर्णय लिया गया था कि संघ, “जातिगत जनगणना” के पक्ष में रहेगा।**
- **राहुल गांधी ने जाति “जनगणना” के पक्ष में सरकार का मन बदलवाने का श्रेय न लेकर कहा कि “जातिगत जनगणना” की प्रक्रिया का मॉडल तेलंगाना का मॉडल हो, न कि “जातिगत जनगणना” का बिहार मॉडल, जिससे सही सवाल, सही तरीके से पूछे जायेंगे तथा जातिगत गणना का पूरा लाभ मिलेगा जनता को।**
- **राहुल गांधी ने यह भी कहा कि आरक्षण की पचास प्रतिशत की सीमा भी हटायी जाए ताकि ओबीसी, दलित, आदिवासी आदि की प्रगति बाधित न हो।**
- **राहुल गांधी ने कहा, प्राइवेट शिक्षण संस्थाओं में भी 15 प्रतिशत आरक्षण देने का प्रावधान अनिवार्य रूप से लापू हो। हालांकि, इसे संवैधानिक अधिकार माना गया है, पर, उसका क्रियान्वयन नहीं हुआ है।**
- **राहुल गांधी ने यह भी कहा कि उन्हें इस बारे में कोई रुचि नहीं है कि जातिगत जनगणना का निर्णय अचानक क्यों लिया गया है, पर, केवल यह खुशी है कि यह निर्णय लिया गया है।**

बाद, आरएसएस ने यह ‘ऑन रिकॉर्ड’ कहा था कि वह जातिगत जनगणना के

पक्ष में है। जो भी हो, इस निर्णय का समय अपने आप में बड़ा रुचिकर है। यह एक ऐसा समय है, जब पूरा देश सरकार से यह अपेक्षा कर रहा है कि सरकार पहलगाम में हुई निर्दोष नागरिकों की हत्या की प्रतिक्रिया में पाकिस्तान के खिलाफ कोई कड़ी कार्यवाही करेगी। राहुल गांधी ने बिल्कुल साफ शब्दों में प्रधानमंत्री से कहा है कि वे पाकिस्तान के खिलाफ कड़ी कार्यवाही करें, बिल्कुल भी हिचकिचायें नहीं। राहुल ने कहा कि जिन लोगों ने यह जघन्य अपराध किया है, उन्हें इसका भरपूर जवाब देना ही होगा, क्योंकि भारतवासी इसे बर्दाश्त नहीं करेंगे। राहुल गांधी ने कहा कि पूरा विपक्ष सरकार के साथ खड़ा है तथा नरेन्द्र मोदी को अपना पूरा समर्थन दे रहा है, इसलिये मोदी और उनकी सरकार को निर्णायक कार्यवाही करनी ही चाहिये। पहलगाम हमले के एक सप्ताह बाद, राहुल ने प्रधानमंत्री मोदी को बड़े प्रभावी तरीके से घेरते हुये, उनसे कार्यवाही, बल्कि ऐसी कार्यवाही करने के लिये कहा है जिससे अपराधियों और इस अपराध के घण्टिकर्ताओं को ऐसा (शेष अंतिम पृष्ठ पर)

दुष्कर्म पीड़िता को गर्भपात कराने की मंजूरी

जयपुर, 30 अप्रैल। राजस्थान ने अविवाहित दुष्कर्म पीड़िता के 20 सप्ताह के भ्रूण का गर्भपात करवाने की मंजूरी दी है। अदालत ने एसएमएस अस्पताल के अधीक्षक को निर्देश दिया है कि वे तीन दिन में महिला चिकित्सालय या जनना अस्पताल में पीड़िता का गर्भपात जरूरी मापदंडों की पालना करवाते हुए सुरक्षित तौर पर कराएँ वहीं, भ्रूण को भविष्य में डीएनए जांच के लिए सुरक्षित रखा जाए। जस्टिस शुभा मेहता ने यह आदेश पीड़िता की मां की याचिका को मंजूर करते हुए दिए।

- **अदालत ने एसएमएस अस्पताल के अधीक्षक को तीन दिन में महिला चिकित्सालय या जनना अस्पताल में सुरक्षित तौर पर गर्भपात करवाने के निर्देश दिये।**

याचिका में अधिवक्ता नगमा बानो ने बताया कि आरोपी ने पीड़िता को शादी का झांसा देकर उसके साथ दुष्कर्म किया। इससे पीड़िता गर्भवती हो गई। आरोपी ने पीड़िता से शादी करने से मना कर दिया। इस पर आरोपी के खिलाफ दुष्कर्म का मामला दर्ज कराया गया। याचिका में कहा गया कि उसकी बेटी वयस्क है और वह दुष्कर्म के कारण गर्भवती हुई है, जिससे उसे मानसिक व शारीरिक आघात लगा है। वह गर्भ को (शेष अंतिम पृष्ठ पर)

अमेरिका की जीडीपी 0.3 प्रतिशत घटी, जबकि, 1 प्रतिशत बढ़ने की आशा थी

ट्रम्प ने इकोनॉमिक गतिविधि में इस कमी को पुराने राष्ट्रपति बाइडन की गलत नीतियों का परिणाम बता कर पीछा छुड़ाया

- **पर, सच यह है कि जीडीपी की गिरावट से ट्रम्प प्रशासन स्तब्ध है तथा राष्ट्रपति ट्रम्प ने कैबिनेट मीटिंग बुलाई है। अमेरिका की जीडीपी घटने के इस घटनाक्रम पर मंथन करने के लिए।**
- **डॉओ जोन्स इन्डैक्स, जो अमेरिका की आर्थिक स्थिति को परिलक्षित करता है, में 1 % की गिरावट आई है।**
- **एसएण्डपी इन्डैक्स के अनुसार, भी गिरावट 1.5% है।**
- **नैसडैक, जो अधिकतर टेक्नोलॉजीकल कम्पनियों की स्थिति दर्शाता है, में 2.2 की गिरावट आई है।**
- **इसलिए, अब राष्ट्रपति ट्रम्प को समझाना पड़ रहा है कि यह गिरावट टैरिफ में छेड़छाड़ से नहीं, बल्कि पूर्व राष्ट्रपति बाइडन की गलत नीतियों के कारण हुई है।**

छोटी है, लेकिन इसकी प्रारंभिक रिपोर्टों से प्रशासन में घबराहट फैल गई है। डॉनल्ड ट्रंप ने अपने सोशल मीडिया पर इस रिपोर्ट पर प्रतिक्रिया दी है और इसके लिए पिछले प्रशासन की नीतियों को जिम्मेदार ठहराया है। ट्रंप ने कहा है कि जी.डी.पी. में आई गिरावट बाइडन प्रशासन की

नीतिगत खामियों का परिणाम है और जी.डी.पी. फिर से बढ़ना शुरू होगी। उन्होंने अमेरिकियों से धैर्य रखने और अच्छे दिनों की प्रतीक्षा करने की अपील की है। ट्रंप ने विश्वास व्यक्त किया है कि अमेरिका की अर्थव्यवस्था में “बूम” (शेष अंतिम पृष्ठ पर)

कांग्रेस “डैमेज कंट्रोल” की मुद्रा में आई ट्वीट्स के मसले पर

महासचिव वेणुगोपाल ने चेतावनी दी, पार्टी के नेताओं व कार्यकर्ताओं को, पार्टी के अधिकृत वक्तव्य तक ही सीमित रखें, अपनी प्रतिक्रिया को

-जाल खंबाता-
-राष्ट्रदूत दिल्ली ब्यूरो-
नई दिल्ली, 30 अप्रैल। कांग्रेस के अधिकृत हैंडल से ‘एक्स’ पर डाली गई कुछ पार्टी नेताओं की टिप्पणियों तथा सोशल मीडिया पोस्टों की जब भाजपा तथा कुछ विपक्षी नेताओं द्वारा कड़ी आलोचना की गई तो कांग्रेस बुधवार को डैमेज कंट्रोल में जुट गई। पार्टी ने अपने नेताओं तथा सोशल मीडिया विभागों से कह दिया है कि वे सार्वजनिक बयानों और पोस्टों में अनुशासनपूर्ण रहें” तथा स्वयं को पहलगाम आतंकी हमले के बाद पारित राष्ट्रीय सुरक्षा सलाहकार बोर्ड का पुनर्गठन नयी दिल्ली, 30 अप्रैल। पहलगाम आतंकवादी हमले के बाद सरकार ने बुधवार को एक बड़ा कदम उठाते हुए राष्ट्रीय सुरक्षा सलाहकार बोर्ड का पुनर्गठन कर रिसर्च एंड एनालाइसिस विंग (रॉ) के पूर्व प्रमुख आलोक जोशी को इसका नया अध्यक्ष नियुक्त किया है। पुनर्गठित राष्ट्रीय सुरक्षा सलाहकार बोर्ड के सात सदस्यों में कई शीर्ष स्तर के सेना, नौसेना और वायु सेना के अधिकारियों के अलावा भारतीय पुलिस सेवा के शीर्ष अधिकारियों को शामिल किया गया है।

- **रॉ के पूर्व चीफ आलोक जोशी राष्ट्रीय सुरक्षा सलाहकार बोर्ड के अध्यक्ष नियुक्त।**
- **बोर्ड के नए सदस्यों में एयर मार्शल पीएम सिन्हा, लेफ्टिनेंट जनरल एके सिंह, रियर एडमिरल मोटी खन्ना और भारतीय पुलिस सेवा दो पूर्व अधिकारी – राजीव रंजन वर्मा तथा मनमोहन सिंह शामिल है। इसके अलावा, भारतीय विदेश सेवा के अधिकारी बी वेंकटेश वर्मा को भी सात सदस्यों बोर्ड का सदस्य नियुक्त किया गया है।**
- **पहलगाम हमले के बाद भारत और पाकिस्तान के बीच बढ़ते तनाव और देश (शेष अंतिम पृष्ठ पर)**

- **वेणुगोपाल ने यह चेतावनी दी है कि अगर पार्टी के नेताओं ने इस नीति निर्देश का उल्लंघन किया तो अनुशासनात्मक कार्यवाही होगी।**
- **कांग्रेस के प्रवक्ता व नेताओं के पहलगाम की घटना के बाद कई विषैले कमेंट्स आ रहे थे, जिसके कारण पार्टी को सोशल मीडिया आदि पर काफी आलोचना का सामना करना पड़ रहा है।**

प्रस्ताव में “सी डब्ल्यू सी द्वारा घोषित अधिकृत रुख तक ही सीमित रखें।” कुछ कांग्रेस नेताओं ने पार्टी द्वारा जारी मुंह बंद रखने के आदेश, जिसमें मीडिया में बयान जारी करने से बचने को कहा गया है, पर ध्यान देने से इनकार कर दिया है। कांग्रेस महासचिव के.सी. वेणुगोपाल द्वारा मंगलवार रात को जारी किये गये सर्कुलर में कहा गया है, “पार्टी

की ओर से बोलने के लिये अधिकृत किये गये लोग सी डब्ल्यू सी द्वारा घोषित स्थिति तक सीमित रहें। इस निर्देश का किसी प्रकार का उल्लंघन निरपवाद रूप से कठोर अनुशासनात्मक कार्यवाही आमंत्रित करेगा।” वेणुगोपाल ने पार्टी नेताओं से कहा कि वे सी डब्ल्यू सी के निर्णय का पूरी तरह पालन करें, अन्यथा इसे पार्टी अनुशासन का गंभीर उल्लंघन माना जायेगा।

अल्ट्रा साउण्ड ट्रेनिंग कोर्स में बाहर के एमबीबीएस से भेदभाव नहीं करें

जयपुर, 30 अप्रैल। राजस्थान हाईकोर्ट ने पीसीपीएनडीटी के तहत छह महीने के अल्ट्रासाउंड ट्रेनिंग कोर्स में प्रवेश के लिए प्रदेश के बाहर से एमबीबीएस करने वाले चिकित्सकों के साथ भेदभाव करने से जुड़े मामले में याचिकाकर्ता को पहले राउंड की

- **हाई कोर्ट ने डॉ. सुप्रिया गुप्ता की याचिका पर काउंसिलिंग में उन्हें अंतरिम तौर पर शामिल करने के निर्देश दिये।**

काउंसिलिंग में अंतरिम तौर पर शामिल करने के आदेश दिए हैं। जस्टिस समीर जैन ने यह आदेश डॉ. सुप्रिया गुप्ता की याचिका पर दिए। याचिका में अधिवक्ता तनवीर अहमद ने बताया कि पीसीपीएनडीटी के तहत छह महीने के अल्ट्रासाउंड ट्रेनिंग कोर्स के लिए 22 अप्रैल को नीट पीजी काउंसिलिंग बोर्ड ने विज्ञान जारी कर (शेष अंतिम पृष्ठ पर)

पहलगाम की घटना ने पर्यटकों का बहाव उत्तराखंड व हिमाचल की ओर किया

दोनों राज्य अब “शांतिपूर्ण गर्मी की छुट्टियाँ” (पीसफुल समर गैटवे) तथा “सेफ फैमिली हिल हॉलिडे” के मंत्र के साथ विज्ञापित कर रहे हैं

-सुकुमार साह-
-राष्ट्रदूत दिल्ली ब्यूरो-
नई दिल्ली, 30 अप्रेल। पहलगाम में 24 अप्रेल को हुए आतंकी हमले के बाद पर्यटन पर निर्भर पर्वतीय राज्यों, उत्तराखंड और हिमाचल प्रदेश में टूरिस्ट इन्क्वायरी और बुकिंग्स में उल्लेखनीय वृद्धि हुई है। घाटी में बढ़ते कार्डटर-टैर ऑपरेशंस और सरकारी एडवाइजरी के बीच, कश्मीर का ग्रीष्मकालीन पर्यटन सीजन, विशेष रूप से पहलगाम और गुलमर्ग क्षेत्र में, प्रारंभिक स्तर पर ही प्रभावित होता दिख रहा है। इसके विपरीत, मसूरी, नैनीताल, ऋषिकेश, मनाली और धर्मशाला के होटल मालिकों और टूर ऑपरेटरों का कहना है कि लास्ट मिनट बुकिंग्स में 15 से 20 प्रतिशत तक वृद्धि हुई है। विशेषकर घरेलू पर्यटकों की तरफ से, जिन्होंने पहले कश्मीर यात्रा की योजना बनाई थी। भीमताल के पास होमस्टे चलाने

- **अप्रैल 2024 में कश्मीर के टूरिस्ट डैस्टिनेशन, जैसे, गुलमर्ग, पहलगाम व श्रीनगर 85 प्रतिशत ऑक्जुपैंसी बता रहे थे, पर, 24 अप्रेल की घटना के बाद ऑक्जुपैंसी में बीस प्रतिशत की कमी आ गई है।**
- **दूसरी ओर उत्तराखंड के लोकप्रिय हिल स्टेशन, जैसे, मसूरी, नैनीताल, ऋषिकेश की बुकिंग में अच्छा उछाल आया है तथा 15 प्रतिशत की बढ़ोतरी हुई है। गत वर्ष की तुलना में, विशेषकर पारिवारिक व सीनियर सिटीज़न्स की बुकिंग्स में।**

वाले अरविंद नेगी ने कहा, “पिछले दो दिनों में हमें दिल्ली और गुजरात से दर्जनों परिवारों के फोन आए हैं जो अपनी कश्मीर यात्रा की जगह अब उत्तराखंड में हॉलिडे बुक करना चाहते हैं। लोग घाटी की स्थिति को लेकर चिंतित हैं और उत्तराखंड उन्हें ज्यादा सुरक्षित लग रहा है।” हिमाचल के टूर ऑपरेटर भी इसी प्रवृत्ति की पुष्टि कर रहे हैं। मनाली में

और कहा, हम बुजुर्गों और परिवारों के वर्ग में थोड़ी बढ़ोतरी देख रहे हैं। हमारी एडवाइजरी में कोई बदलाव नहीं हुआ है। लेकिन हमारी टीम में मई जून में बढ़ने वाली भीड़ की देखरेख करने के लिए तैयार हैं। पर्यटक अपनी योजनाएँ बदल रहे हैं। गुरुग्राम के एक आर्किटेक्ट नीरज सक्सेना ने बताया, हम परिवार के साथ मई-जून में कश्मीर जाने वाले थे, पर पहलगाम हमले के बाद हमने अपनी योजना बदल दी। अब हम रानीखेत और कोसानी जाएंगे। बच्चे खुश हैं पहाड़ और नदियाँ मिलेंगी और हमें भी राहत है। अप्रैल 2024 में कश्मीर के गुलमर्ग, पहलगाम व श्रीनगर में 85 प्रतिशत ऑक्जुपैंसी रेट थी पर इस साल पहलगाम में हमले के बाद बुकिंग्स रद्द हो गई है और ऑक्जुपैंसी रेट 20 प्रतिशत घट कर 65 प्रतिशत रह गई है। असंतोष बढ़ने और ट्रेवल एडवायजरी (शेष अंतिम पृष्ठ पर)

हाई कोर्ट ने तलाकशुदा पुत्री को फैमिली पेंशन के आदेश दिये

जयपुर, 30 अप्रैल। राजस्थान हाईकोर्ट ने राज्य सरकार को आदेश दिए हैं कि वह स्कूल व्याख्याता और उसकी पत्नी की मौत के बाद, उनकी तलाकशुदा पुत्री को इस वर्ग में तत्काल फैमिली पेंशन जारी करे। इसके साथ ही अदालत ने राज्य सरकार को जवाब पेश करने करने के लिए समय दिया है। जस्टिस सुदेश बंसल की एकलपीठ ने यह आदेश सुमन की ओर से दायर

- **पुत्री तलाक के बाद 1979 से माता-पिता के साथ रह रही थी।**
- **याचिका पर सुनवाई करते हुए दिया। याचिका में अधिवक्ता शिवा नागर ने अदालत को बताया कि याचिकाकर्ता के पिता स्कूल व्याख्याता के तौर पर अजमेर में कार्यरत थे। इस पद पर रहने के दौरान उनका अक्टूबर,1987 में निधन हो गया। इस पर राज्य सरकार ने याचिकाकर्ता की मां को फैमिली पेंशन जारी कर दी। वहीं, जनवरी, 2017 में (शेष अंतिम पृष्ठ पर)**

विचार बिन्दु

हम यहाँ किसी विशेष कारण से हैं। इसीलिए अपने भूत का कैदी बनना छोड़िये। अपने भविष्य के निर्माता बनिएं। –रोबिन शर्मा

विश्व बैंक ने लगाई मुहर : मोदी ने भेदा गरीबी के चक्रव्यूह का मायाजाल

सीमावर्ती क्षेत्रों में भारी तनाव और युद्ध की आशंकाओं के बादल मंडराने के मध्य भारत में गरीबी के मोर्चे पर वर्ल्ड बैंक से एक अच्छी खबर आई है। देश में गरीबी तेजी से घट रही है और इससे आंकड़ों में बड़ी गिरावट देखने को मिली है। वर्ल्ड बैंक की इस ताज़ा रिपोर्ट के मुताबिक भारत ने पिछले दस साल में गरीबी को कम करने में बड़ी सफलता हासिल की है। यह भी कहा जा सकता है, प्रधानमंत्री नरेंद्र मोदी की दस सालाना मेहनत आखिर रंग लाई, जब विश्व बैंक ने भारत में गरीबी के मायाजाल के चक्रव्यूह को तोड़ने में सफलता हासिल करने पर अपनी मुहर लगा दी। वर्ल्ड बैंक की यह रिपोर्ट मोदी के गरीबी कम करने के दावों की पुष्टि करता है। अस्सी करोड़ गरीबों को खाद्य सहायता प्रदान करने वाले भारत की गरीबी पर लगातार हो रहे सर्वे और अध्ययन रिपोर्टों का गहनता से अवलोकन और विश्लेषण करें तो पायेंगे, अब तक देश गरीबी से मुक्त हो गया होगा। जब भी गरीबी से मुक्ति की कोई रिपोर्ट आती है तो हमारी खुशी का ठिकाना नहीं रहता की हम गरीबी के अधिशाप से मुक्त हो रहे हैं। लगता है हमारे देश की गरीबी किसी मायाजाल से कम नहीं है। रिपोर्ट के अनुसार 2011-12 में देश में अत्यधिक गरीबी 16.2 प्रतिशत थी जो 2022-23 में घटकर 2.3 प्रतिशत पर आ गई है। अत्यधिक गरीब का मतलब ऐसे लोगों से है जिनका रोजाना खर्च 2.15 डॉलर (करीब 180 रुपये) से भी कम है। यह खबर हमारे लिए सुकूनदायी कही जा सकती है। रिपोर्ट के अनुसार इस दौरान 17.1 करोड़ लोग गरीबी रेखा से ऊपर उठे हैं। गांवों में अत्यधिक गरीबी 18.4 प्रतिशत से घटकर 2.8 प्रतिशत रह गई है। इसी तरह शहरों में यह आंकड़ा 10.7 प्रतिशत से घटकर 1.1 प्रतिशत रह गया है। पाँच सबसे अधिक आबादी वाले राज्यों—उत्तर प्रदेश, महाराष्ट्र, बिहार, पश्चिम बंगाल और मध्य प्रदेश—में 2011-12 में देश के 65 प्रतिशत अति गरीब रहते थे और 2022-23 तक अत्यधिक गरीबी में कुल गिरावट में दो-तिहाई का योगदान दिया। रिपोर्ट के अंश गवा है कि भारत अब निम्न-मध्यम आय वाले देशों की श्रेणी में आ गया है। इसका मतलब है कि भारत की अर्थव्यवस्था पहले से बेहतर हुई है। स्वतंत्र विश्लेषक इसे किसी चमत्कार से कम नहीं

दुनिया भर में गरीबी की स्थिति आज भी बेहद चिंताजनक है। हमारे देश की बात करें तो आजादी के 78 सालों के बाद भारत में गरीब और गरीबी पर लगातार अध्ययन और खुलासा हो रहा है। पिछले एक दशक में गरीबी उन्मूलन के प्रयास जरूर सिरे चढ़े हैं। भारत सरकार ने हर प्रकार की गरीबी को कम करने के लक्ष्य के साथ लोगों के जीवन को बेहतर बनाने में उल्लेखनीय प्रगति की है।

रहा है। ग्लोबल हंगर इंडेक्स रिपोर्ट 2024 की बात करे तो भारत का स्थान 127 देशों में 105वां है। हालांकि पिछले सालों की तुलना में वर्ष 2024 में भारत की रैंक में सुधार हुआ है। वर्ष 2023 में भारत कुल 125 देशों में से 111वें स्थान पर था। हालांकि, सरकार ने नुटिपूर्ण कार्यप्रणाली का हवाला देते हुए इस सूचकांक में भारत के प्रदर्शन का विरोध किया था। एसबीआई रिसर्च के पेपर में कहा गया है कि ग्रामीण गरीबी 2023-24 में घटकर 4.86 फीसदी हो जाएगी, जो पिछले साल 7.2 फीसदी थी। 2011-12 में यह 25.7 फीसदी थी। इस बीच शहरी क्षेत्रों में 2024 में साल-दर-साल गिरावट धीमी रही। एसबीआई रिसर्च ने कहा कि वित्त वर्ष 2024 में यह 4.09 फीसदी थी, जबकि पिछले साल यह 4.60 फीसदी थी। रिपोर्ट में ग्रामीण गरीबी में तेज कमी का श्रेय निम्न आय वर्ग के बीच खपत वृद्धि को दिया गया है, जिसे मजबूत सरकारी समर्थन से बल मिला है। शहरी गरीबी में भी तेजी से कमी आई है, जो अब 4.09 फीसदी होने का अनुमान है, जो 2011-12 में 13.7 फीसदी थी। रिपोर्ट में कहा कि ग्रामीण गरीबी अनुपात में तेज गिरावट महत्वपूर्ण सरकारी सहायता के साथ कंजम्पशन डोथ का नतीजा है। दुनिया भर में गरीबी की स्थिति आज भी बेहद चिंताजनक है। हमारे देश की बात करें तो आजादी के 78 सालों के बाद भारत में गरीब और गरीबी पर लगातार अध्ययन और खुलासा हो रहा है। पिछले एक दशक में गरीबी उन्मूलन के प्रयास जरूर सिरे चढ़े हैं। भारत सरकार ने हर प्रकार की गरीबी को कम करने के लक्ष्य के साथ लोगों के जीवन को बेहतर बनाने में उल्लेखनीय प्रगति की है। प्रधानमंत्री गरीब कल्याण अन्न योजना के तहत मुफ्त खाद्यान्न वितरण को अगले पांच वर्षों के लिए बढ़ाना, सरकार की प्रतिबद्धता का उदाहरण है। मातृ स्वास्थ्य का समाधान करने वाले विभिन्न कार्यक्रम, उज्ज्वला योजना के माध्यम से स्वच्छ खाना पकाने के ईंधन वितरण, सौभाग्य के माध्यम से बिजली कनेक्शन में सुधार, और स्वच्छ भारत मिशन और जल जीवन मिशन जैसे परिवर्तनकारी अभियानों ने सामूहिक रूप से लोगों की रहने की स्थिति और समग्र कल्याण की प्रगति में सुधार किया है। इसके अतिरिक्त, प्रधानमंत्री जन धन योजना और पीएम आवास योजना जैसे प्रमुख कार्यक्रमों ने वित्तीय समावेशन और वंचितों के लिए सुरक्षित आवास प्रदान करने में महत्वपूर्ण भूमिका निभाई है। इससे बुनियादी सेवाओं तक पहुंच में आने वाली मूलभूत समस्याओं का तेजी से समाधान हो रहा है ताकि देश एक विकसित राष्ट्र यानी विकसित भारत 2047 बनने की ओर अग्रसर हो सके। सरकारी स्तर पर यदि ईमानदारी से प्रयास किये जायें और जनधन का दुरुपयोग नहीं हो तो भारत शीघ्र गरीबी के अधिशाप से मुक्त हो सकता है।

–अतिथि सम्पादक, बाल मुकुन्द ओझा, वरिष्ठ लेखक एवं पत्रकार



राशिफल गुरुवार 1 मई, 2025

वैशाख मास, शुक्ल पक्ष, चतुर्थे तिथि, गुरुवार, विक्रम संवत 2082, मृगशिरा नक्षत्र दिन 12:21 तक, अतिगंडयोग प्रातः 8:34 तक, विष्टि करण दिन 11:24 तक, चन्द्रमा आज मिथुन राशि में संचार करेगा।

ग्रह स्थिति: सूर्य-मेष, चन्द्रमा-मिथुन, मंगल-कर्क, बुध-मीन, गुरु-वृष, शुक्र-मीन, शनि-मीन, राहु-मीन, केतु-कन्या राशि में।

आज रवियोग दिन 2:21 तक है। भद्रा दिन 11:24 तक रहेगी। आज विनायक चतुर्थी है।

श्रेष्ठ चौघड़िया: शुभ सूर्योदय से 7:30 तक, चर 10:46 से 12:24 तक, लाभ अमृत 12:24 से 3:34 तक, शुभ 5:13 से सूर्यास्त तक।

राहूकाल: 1:30 से 3:00 तक। सूर्योदय 5:52, सूर्यास्त 6:55

 मेघ परिवार में मन को प्रसन्न करने वाले संदेश प्राप्त होंगे। मित्रों/रिश्तेदारों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।	 सिंह आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक अनुबंध प्राप्त होंगे।	 धनु परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में शुभ-मांगलिक कार्य सम्पन्न हो सकते हैं। व्यावसायिक संपर्क बनेंगे।
 वृष आर्थिक कारणों से अटक हुए कार्य बनने लगेंगे। अटक हुआ धन प्राप्त होगा। व्यावसायिक आय में वृद्धि होगी। व्यावसायिक कार्य योजना का क्रियान्वयन होगा।	 कन्या व्यावसायिक कार्यों को प्राथमिकता से करने का प्रयास करें। व्यावसायिक कार्य योजना का क्रियान्वयन होगा। आर्थिक स्थिति ठीक रहेगी। शुभ कार्य के लिए यात्रा संभव है।	 मकर विवादित मामलों से राहत मिल सकती है। अस्त-व्यस्त दिनचर्या में सुधार होगा। अटक हुए कार्य बनने लगेंगे। व्यावसायिक प्रयासों में उचित सफलता मिलेगी।
 मिथुन व्यावसायिक कार्यों से संबंधित यात्रा संभव है। नौकरिपेशा व्यक्तियों को अतिरिक्त जिम्मेदारी मिल सकती है। आर्थिक स्थिति ठीक रहेगी। आय में वृद्धि होगी।	 तुला नवीन कार्यों के संबंध में आत्मनय आश्वासन प्राप्त होंगे। अटक हुए कार्य बनने लगेंगे। नवीन कार्य योजना का क्रियान्वयन होगा। व्यावसायिक/आर्थिक स्थिति ठीक रहेगी।	 कुंभ घर-परिवार में अतिथियों का आगमन बना रहेगा। परिवार में धार्मिक-मांगलिक कार्य सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।
 कर्क व्यक्तिगत परेशानियां अभी बनी रहेगी। घर-गृहस्थी के खर्चों में अनावश्यक वृद्धि हो सकती है। आज अनर्गल कार्यों में समय खराब हो सकता है। स्वास्थ्य का ध्यान रखें।	 वृश्चिक चन्द्रमा अष्टम भाव में शुभ रहेगा। शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। यात्रा टालना ठीक रहेगा।	 मीन व्यावसायिक वार्ता सफल रहेगी। व्यावसायिक यात्रा संभव है। नवीन कार्य योजना का क्रियान्वयन होगा। आर्थिक स्थिति ठीक रहेगी। आय में वृद्धि होगी।

क्या ‘ई-लाइब्रेरी’ रीडर्स को राहत प्रदान कर पाएगी...



अविनाश जोशी

किताबों के शौकीन लोगों के लिए ऑनलाइन यानी ई-लाइब्रेरी किसी तोहफे से कम नहीं है। आज के युग में डिजिटल मोड से जुड़े लर्निंग के सभी साधनों का उपयोग हमें स्पर्धा में आगे रखेगा। मोबाइल क्रांति के इस युग में ई-लाइब्रेरी के फैलाव से हम सबके लिए ई-लर्निंग में एक नई क्रांति की शुरुआत होगी...

आज के डिजिटल युग में सूचना और ज्ञान की पहुँच को आसान और सुलभ बनाना समय की आवश्यकता बन गई है। इसी दिशा में भारत सरकार द्वारा एक महत्वपूर्ण कदम के रूप में ई-लाइब्रेरी (ई-पुस्तकालय) की शुरुआत की गई जो रीडर्स यानी पाठकों को कहीं से भी, कभी भी किताबें पढ़ने की सुविधा प्रदान कर सकती है।

ई-लाइब्रेरी का अर्थ एक ऐसी लाइब्रेरी से है जहां पर डिजिटल रूप से सूचना और अध्ययन सामग्री एक्सेस की जाती है। इस लाइब्रेरी में इंटरनेट कनेक्शन के द्वारा कंप्यूटर या फिर एंड्राइड मोबाइल के द्वारा हम कहीं पर भी देश के किसी भी कोने में बैठकर किसी भी समय अपने अनुसार सूचना तथा अध्ययन सामग्री प्राप्त कर सकते

सरसों खरीद का सरकारी भुगतान नहीं होने से किसान परेशान

श्रीगंगानगर। यहां सरसों की न्यूनतम समर्थन मूल्य पर खरीद के बावजूद किसानों को भुगतान में देरी का सामना करना पड़ रहा है।जिलेभर में बड़ी संख्या में किसानों ने सरकार को सरसों बेची है, लेकिन भुगतान प्रक्रिया भंडारण रसीदों की अनुपलब्धता के कारण अटक की हुई है। इससे किसान परेशान हैं और समितियों तथा खरीद केंद्रों के लगातार चक्कर काटने को मजबूर हैं। खरीद के बाद उपज बेयरहाउस में जमा करवाई जाती है, जहां से भंडारण रसीदें जारी की जाती हैं। यह रसीदें भुगतान प्रक्रिया की पहली आवश्यकता होती है, लेकिन श्रीगंगानगर जिले में बेयरहाउस प्रबंधन द्वारा अभी तक रसीदें संबंधित हस्ताक्षरों को जारी नहीं की गई हैं। नतीजतन, भुगतान की प्रक्रिया शुरू ही नहीं हो पा रही है। किसानों ने बताया कि उन्होंने सरसों सरकार को बेची, लेकिन भुगतान के लिए अभी तक कोई स्पष्ट समय-सीमा नहीं बताई गई है।

है। दूसरे शब्दों में कह सकते हैं कि इलेक्ट्रॉनिक माध्यमों या ब्लोटों जैसे कंप्यूटर, मोबाइल, टीवी, रेडियो आदि के माध्यम से कई प्रकार कि सूचनाएं तथा विभिन्न क्षेत्रों का ज्ञान प्राप्त करना ई-लाइब्रेरी का भाग है। ई-लाइब्रेरी में सभी स्तर के अनुसार अधिगम सामग्री उपलब्ध कराई जाती है। इसमें आप प्राथमिक स्तर से लेकर उच्च स्तर तक तथा अनुसंधानकर्ताओं के लिए भी हर प्रकार की सामग्री उपलब्ध रहती है। ई-लाइब्रेरी अनुसंधान कार्य को अत्यंत सरल बना देती है क्योंकि इसके द्वारा समस्त प्रकार की अधिगम और अनुसंधान संबंधित सूचनाएं तथा लिखा हुआ लेख अधिगमकर्ताओं तक बहुत ही आसानी से पहुंच जाता है।ई-लाइब्रेरी द्वारा अधिगम या ज्ञान प्राप्त करने के लिए कुछ माध्यमों की आवश्यकता होती है, जैसे कंप्यूटर, मोबाइल फोन, बहु माध्यम नेटवर्किंग आदि। इन सभी की सहायता से ई-लाइब्रेरी बहुत ही सरल और आसान बन गई है। ई-लाइब्रेरी ऑनलाइन लाइब्रेरी का ही एक प्राारूप है। यह उन लोगों के लिए अत्यंत उपयोगी है जिनके पास समय की कमी है। इन लोगों के पास यह सुविधा होती है कि वे ऑनलाइन किताबें पढ़ सकें। इसमें उन्हें पत्रे पलटने की भी जरूरत नहीं होती। सरकारों को ई-लाइब्रेरी की सुविधा विकसित करने के लिए काम करना चाहिए और फंडिंग के लिए आगे आना चाहिए। स्कूल, कॉलेज, विश्वविद्यालयों में छात्रों के लिए यह वरदान है। ई-लाइब्रेरी से आपको बाजार में आई नई किताबों के बारे में जानकारी मिल जाती है। आपके मनपसंद लेखक की कौन सी नई किताब आई, इसके बारे में आपको पता लग जाता है।

एनटीए ने नीट-यूजी 2025 के प्रवेश पत्र जारी किए

कोटा, (निर्स)। नेशनल टेस्टिंग एजेंसी ने बुधवार शाम को नीट यूजी-2025 के प्रवेश पत्र जारी कर दिए गए। नीट यूजी 2025 की ऑफिसियल वेबसाइट पर उपलब्ध लिंक पर कैंडिडेट्स अपने नीट यूजी रजिस्ट्रेशन नंबर तथा पासवर्ड डालकर अपने एडमिट कार्ड को निकाल सकते हैं। परीक्षा 4 मई को होगी। परीक्षा केन्द्र पर प्रवेश 11.00 बजे से शुरू हो जाएगा और 1.30 बजे तक चलेगा। एलन करियर इंस्टीट्यूट के करियर काउंसलर पारिजात मिश्रा ने बताया कि एनटीए द्वारा जारी की गई एडमिट कार्ड गाइडलाईन के अनुसार पहले परीक्षा के एडमिट कार्ड कम सेल्फ डिक्लेरेशन अंडरटेकिंग को अच्छे से कंफ़लीट करें। इसमें परीक्षार्थी को फोटो (जैसा आवेदन पत्र में अपलोड किया गया) चिपकाना है।

ओरिजनल आईडी साथ जरूर लाएं : मिश्रा ने बताया कि परीक्षार्थी ओरिजनल आईडी जैसे आधार कार्ड, ड्राइविंग लाइसेंस, पैन कार्ड, वोटर कार्ड अथवा 12वीं क्लास का प्रवेश पत्र जिसमें कैंडिडेट की फोटो आ रही

ई-लाइब्रेरी निःसंदेह एक क्रांतिकारी पहल है जो आधुनिक तकनीक का उपयोग करते हुए समाज को ज्ञान से जोड़ने का कार्य करेगी। इससे न केवल पुस्तकों तक पहुँच आसान होगी, बल्कि ज्ञान की दुनिया में एक नया द्वार भी खुलेगा। भारत में हिंदी भाषी पाठकों की संख्या करोड़ों में है, लेकिन अब तक डिजिटल संसाधनों में हिंदी में सामग्री की उपलब्धता सीमित रही है। ई-लाइब्रेरी इस अंतर को पाटने का कार्य करेगी। अब पाठकों को प्रेमचंद, महादेवी वर्मा, हरिवंश राय बच्चन, धर्मवीर भारती जैसे हिंदी साहित्यकारों की कृतियाँ डिजिटल रूप में पढ़ने को मिलेंगी। इसके साथ ही प्रतियोगी परीक्षाओं की तैयारी कर रहे छात्रों को हिंदी माध्यम में अध्ययन सामग्री, गाइड, प्रश्न बैंक आदि भी इस लाइब्रेरी के माध्यम से उपलब्ध होंगे। भारत सरकार की नेशनल डिजिटल लाइब्रेरी ऑफ इंडिया (NDLI) और डिजिटल भारत जैसे अभियानों के अंतर्गत भी हिंदी कंटेंट पर जोर दिया जा रहा है।

हिंदी ई-पुस्तकों की यह पहल भाषाई समानता और संस्कृति के संरक्षण की दिशा में एक बड़ा कदम है, जिससे हिंदी भाषी समुदाय के पाठकों को डिजिटल युग में सशक्त बनाने में मदद मिलेगी। भारत में डिजिटल इंडिया, नई शिक्षा नीति (NEP 2020), और ग्रामीण डिजिटलीकरण जैसे अभियानों के साथ ई-लाइब्रेरी का भविष्य अत्यंत उज्ज्वल प्रतीत होता है। जैसे-जैसे इंटरनेट की पहुँच गाँवों तक विस्तारित हो रही है और स्मार्टफोन उपयोगकर्ता बढ़ रहे हैं, वैसे-वैसे डिजिटल पुस्तकालयों की उपयोगिता और माँग भी तेज़ी से बढ़ेगी। इस मुहिम

की मजबूती देने हेतु सरकार और निजी संस्थाएँ मिलकर ई-लाइब्रेरी को और समृद्ध बना रही हैं- जैसे नेशनल डिजिटल लाइब्रेरी ऑफ इंडिया (NDLI), eGranthalaya, Bharatavani जैसी पहलें यू.ही लाखों डिजिटल संसाधन मुफ्त में उपलब्ध करा रही हैं। भविष्य में इन ई-लाइब्रेरी में कृत्रिम बुद्धिमत्ता (AI) और मशीन लर्निंग (ML) जैसी तकनीकों का प्रयोग कर पाठकों को उनके रुचि और जरूरत के अनुसार पुस्तकें सुझाई जा सकेंगी। इसके अलावा, स्थानीय भाषाओं में सामग्री को बढ़ावा देकर यह पहल देश की भाषाई विविधता को भी सम्मान देगी।

भारत में ई-लाइब्रेरी सिर्फ एक तकनीकी सुविधा नहीं, बल्कि यह ज्ञान के लोकतंत्रीकरण की दिशा में एक सशक्त पहल है, जो आने वाले समय में शिक्षा, शोध और सांस्कृतिक जागरूकता के क्षेत्र में क्रांतिकारी परिवर्तन ला सकती है।

मोबाइल ऐप की मदद से भी ई-लाइब्रेरी को और अधिक सुलभ और प्रभावशाली बनाया जा सकता है। आज के समय में स्मार्टफोन हर हाथ में है, और इसी तकनीक का लाभ उठाते हुए ई-लाइब्रेरी सेवाएँ अब मोबाइल ऐप्स के माध्यम से भी उपलब्ध कराई जा रही हैं। इससे पाठक कहीं भी और कभी भी किताबें पढ़ सकते हैं-चाहे वे घर पर हों, यात्रा में या किसी ग्रामीण क्षेत्र में। इन मोबाइल ऐप्स में सरल यूज़र इंटरफेस, ऑफलाइन पढ़ने की सुविधा, बुकमार्किंग, नोट्स जोड़ने और भाषा चयन जैसी सुविधाएँ दी जाती हैं, जो पाठकों के अनुभव को बेहतर बनाती हैं। हिंदी भाषी उपयोगकर्ताओं के लिए भी

अब कई ऐप्स में सर्मापित हिंदी सेक्शन मौजूद हैं, जिससे वे अपनी पसंद की किताबें आसानी से खोज और पढ़ सकते हैं।मोबाइल ऐप्स के माध्यम से पुस्तकें न केवल अधिक लोगों तक पहुँचती हैं, बल्कि युवाओं को पढ़ने की आदत से भी जोड़ती हैं, जो आजकल मोबाइल पर अधिक समय बिताते हैं।

किसी भी समाज के बौद्धिक विकास में शैक्षिक संस्थानों और पुस्तकालयों के योगदान को नजरअंदाज नहीं किया जा सकता। लेकिन अफसोसनाक बात यही है कि समाज के विकास में पुस्तकालयों को आज समुचित स्थान नहीं मिल पा रहा है। आजादी के सत्तर साल बाद भी देश में आम जनता तक पुस्तकालयों की पहुँच नहीं बन पाई। उल्टे, हो यह रहा है कि जहां कहीं पुस्तकालय हैं, वे भी वे जर्जर हैं और बदइंतजामी के शिकार हैं। यों तो विभिन्न शैक्षिक समितियों में पुस्तकालयों की महत्ता के गुणगान किए गए हैं, लेकिन हकीकत यही है कि वह एक कोने और कमरों में सिमटा दिखाई देता है। जब भी किसी नगर का निर्माण किया जाता है तो स्कूल, अस्पताल, सामुदायिक भवन, बाजार आदि की योजना बनाई जाती है। लेकिन पुस्तकालय के लिए कोई जगह नहीं बनाई जाती। आधुनिक शहरों के वास्तुकार मॉल, फास्ट रेल, यातायात के साधन, वातानुकूलित शॉपिंग सेंटर के बारे में तो सोचते हैं, लेकिन ज्ञान-पुस्तकादि के चाहने वालों को दरकिनार कर दिया जाता है। महानगरों में तो पुस्तकालयों की स्थिति ठीक नहीं है।

–अविनाश जोशी, वरिष्ठ पत्रकार एवं लेखक

आखातीज पर बाल विवाह न हो, बूंदी जिला प्रशासन ने रखी पैनी नजर

बूंदी. जिला प्रशासन बूंदी द्वारा आखातीज (अक्षय तृतीया) के अवसर पर बाल विवाह की संभावनाओं को रोकने के लिए विशेष सतर्कता बरती गई। "बाल विवाह मुक्त बूंदी" अभियान अंतर्गत बाल अधिकारिता, महिला अधिकारिता, शिक्षा विभाग, पुलिस, चाइल्ड लाइन 1098, एवं एक्शन एड-यूनिसेफ की संयुक्त टीमों जिले भर में सक्रिय रही। टीमों ने सामूहिक विवाह आयोजनों में जाकर व्यक्तिगत रूप से वर-वधुओं की आयु प्रमाणित करने के लिए जन्म प्रमाण पत्र, आधार कार्ड, शैक्षिक प्रमाण पत्र आदि दस्तावेजों की जांच की। कहीं भी विवाह योग्य आयु से कम आयु का संदेह होने पर मौके पर ही परिजनों से बातचीत कर स्थिति स्पष्ट की गई। टीमों ने आयोजकों को बाल विवाह निषेध अधिनियम, 2006 की जानकारी देते हुए सचेत किया कि किसी भी प्रकार का उल्लंघन करने पर कड़ी वैधानिक कार्रवाई की जाएगी। साथ ही यह भी बताया गया कि बाल विवाह केवल एक अपराध ही नहीं, बल्कि बच्चों के मानसिक, शारीरिक और सामाजिक विकास पर भी विपरीत प्रभाव डालता है। सहायक निदेशक, बाल अधिकारिता हुकम चंद जाजोरिया ने बताया कि अभियान की तैयारियां पूर्व से ही विभाग द्वारा सुनियोजित रूप से की जा रही हैं। गाँव-गाँव जाकर नुक्कड़ नाटकों, पोस्टर, ऑडियो संदेशों और संवाद के जरिये जन-जागरूकता फैला कर आम नागरिकों से अपील की है कि बाल विवाह की जानकारी मिलने पर तत्कालचाइल्ड हेल्पलाइन नंबर 1098पर सूचना दें। यह एक सामाजिक जिम्मेदारी है, जिसे निभाकर हम बच्चों को सुरक्षित और समान अवसरों वाला जीवन दे सकते



बाल विवाह मुक्त बूंदी अभियान अंतर्गत जिला प्रशासन के दल ने सामूहिक विवाह स्थलों का निरीक्षण किया।

है। बाल कल्याण समिति अध्यक्ष सीमा पोद्दार ने बताया कि पंचायत समिति स्तर पर जनप्रतिनिधियों, संबंधित विभागों के हितधारकों, व बाल संरक्षण समिति सदस्यों को प्रशिक्षण देने हेतु कार्यशालाओं का आयोजन बाल कल्याण समिति, बाल अधिकारिता व एक्शन एड-यूनिसेफ द्वारा किया गया था जिससे बाल विवाह की प्रभावी रोकथाम में सशक्त भूमिका निभा सके। जिसमें एचसीएम परीा जयपुर से संदर्भ व्यक्ति आये थे। इस अवसर पर एक्शन एड ज़िला

समन्वयक ज़हीर आलम ने बताया कि साक्षिार्थीद्वारा ठााम स्तर पर बाल विवाह की रोकथाम हेतु निरंतर जागरूकता अभियान चलाए जा रहे हैं। उन्होंने बताया कि साक्षिर्ने पंचायत स्तर पर समुदाय से संवाद कर रही हैं, किशोरियों को शिक्षा के प्रति प्रेरित कर रही हैं, और बाल विवाह के प्रति सामाजिक दृष्टिकोण में बदलाव लाने का प्रयास कर रही हैं। साथ ही, वे ऐसे परिवारों को पहचान कर समय पर सूचना विभाग को उपलब्ध करा रही हैं, जहाँ बाल विवाह की संभावनाएँ

पाई जाती हैं। संरक्षण अधिकारी गोविंद कुमार गौतम ने जानकारी देते हुए बताया कि बाल विवाह मुक्त बूंदी अभियान जिला प्रशासन, बाल अधिकारिता, महिला अधिकारिता, महिला एवं बाल विकास विभाग, शिक्षा विभाग, पुलिस, एक्शन एड-यूनिसेफ आदि का साझा अभियान है जिसके तहत यह सुनिश्चित किया जा रहा है कि जिले में किसी भी बालिका या बालक का विवाह 18/21 वर्ष की वैधानिक आयु से पूर्व न हो। इस अभियान के माध्यम से ठामीण क्षेत्रों,

पंचायत स्तर और स्कूलों में भी निरंतर जन-जागरूकता कार्यक्रम चलाए जा रहे हैं।


इस अवसर पर, आउट रीच वर्कर दीपिका वशिष्ठ, चाइल्ड हेल्पलाइन जिला समन्वयक राम नारायण गुजर, पर्यवेक्षक पिंकी राठौड़, प्रीति बंशीवाल, सुमन बैरवा, जेंडर विशेषज्ञ विनीता अठावाल, सलोनी कुमावत, पन्नाधाय सुरक्षा एवं सम्मान केंद्र प्रबंधक पूर्णमा गौतम, काउंसलर सलोनी शर्मा, अक्षिता मिश्रण, प्रिया मिश्रण आदि उपस्थित रहे।

पुलिस दल की जवाबी फायरिंग के बाद बदमाशों से हथियार बरामद

बदमाशों के पास से दो पिस्टल और 15 जिंदा कारतूस मिले

भीलवाड़ा। जिले के हमीरगढ़ थाना क्षेत्र में नाकाबंदी के दौरान पुलिस टीम पर हुई फायरिंग के बाद जवाबी फायरिंग में घायल आरोपी और उसके साथियों से पूछताछ के बाद पुलिस ने बड़ा खुलासा किया है।

जानकारी के अनुसार राजसमंद की कोबरा गैंग के लीडर सहित तीन लोगों पर हमले की प्लानिंग के साथ एमपी से हथियार लेकर आए बदमाशों के बीच हमीरगढ़ ईको पार्क के निकट मुखबिर की सूचना के बाद नाकाबंदी कर रही पुलिस ने जब इन बदमाशों को रोका तो हिस्ट्रीशीटर सिकंदर उर्फ लॉटरी ने तीन राउंड फायरिंग की। जवाबी कार्रवाई में हमीरगढ़ थाना प्रभारी संजय गुर्जर ने जवाबी फायरिंग करते हुये दो राउंड फायर किये, जिससे एक गोली सिकंदर के पैर में लगी। घायल का पुलिस पहरें में जिला अस्पताल में उपचार किया जा रहा है। उधर, पुलिस का कहना है कि सिकंदर सहित चार लोग किया कार में सवार थे। इनके पास दो पिस्टल और 15 जिंदा कारतूस मिले हैं। एमपी यादव



पुलिस टीम की नाकाबंदी के बाद बदताशों को धर दबोचा।

ने बताया कि कोतवाली व मांडल थाने के दो हिस्ट्रीशीटर अन्य लोगों के साथ मध्यप्रदेश से नये हथियार खरीदकर भीलवाड़ा की ओर आ रहे हैं और ये किसी बड़े अपराध को अंजाम देने की फिराक में हैं, इस तरह की सूचना पर

हमीरगढ़ थाना प्रभारी गुर्जर और प्रशिक्षु आईपीएस जतिन जैन के नेतृत्व में टीम नाकाबंदी कर वाहनों की जांच में जुटी। सूचना के मुताबिक सामने से आई एक कार को पुलिस ने रोकना चाहा तो कार में सवार कच्ची बस्ती

निवासी और कोतवाली थाने के हिस्ट्रीशीटर सिकंदर उर्फ लॉटरी पुत्र मोहम्मद रंगरेज ने फायरिंग शुरू कर दी। उसने पुलिस पर तीन राउंड फायरिंग की। एक गोली हमीरगढ़ थाने के सरकारी वाहन में आरपार निकल

■ **तीन जनों पर हमले की प्लानिंग के लिए एमपी से हथिया लाये थे बदमाश**

गई। इसके चलते हमीरगढ़ थाना प्रभारी गुर्जर ने जवाबी कार्रवाई करते हुये दो राउंड फायर किये। इनमें से एक गोली सिकंदर के बायें पैर में लगी, जिससे वह घायल हो गया। पुलिस ने सिकंदर को तुरंत ही हमीरगढ़ अस्पताल भिजवा दिया, जहां प्राथमिक उपचार के बाद उसे एमजी अस्पताल के लिए रेफर कर दिया गया। फायरिंग को लेकर जिला पुलिस अधीक्षक धर्मेन्द्र सिंह यादव भी मौके पर पहुंचे और निरीक्षण कर अधिकारियों से मामले की जानकारी ली और आवश्यक दिशा-निर्देश दिये। इसके बाद एफएसएल टीम मौके पर पहुंची और सबूत एकत्रित करते हुए अग्रिम जांच शुरू की। पुलिस ने मौके से दो पिस्टल, 15 जिंदा कारतूस व नई किया कार को कब्जे में लिया है।

मारपीट के आरोपी को 5 साल की सजा

बूंदी। जिला न्यायाधीश अजय शुक्ला ने आज मारपीट के 9 वर्ष पुराने मामले में फैसला सुनाते हुए मारूदा निवासी शंकरलाल पुत्र कल्याण गुर्जर को 5 साल की सजा और 5 हजार अर्थदंड से दंडित किया है। 24 जून 2016 को फरियादी शोभाजी का खेड़ा निवासी गोवर्धन पुत्र कल्याण सिंह ने रिपोर्ट दी थी कि मुल्हिम ने मेरे भाई शिवराज सिंह पर जान से मारने की नियत से सिर पर वार किया। पुलिस ने रिपोर्ट दर्ज कर बाद अनुसंधान सदर थाना द्वारा आरोप पत्र पेश किया।

लोक अभियोजक भूपेंद्र सक्सेना के द्वारा अभियोजन पक्ष की ओर से 9 गवाह, 12 दस्तावेज को प्रदर्शित कराया गया। दोनों पक्षों को सुनने के बाद दोष सिद्ध होने पर धारा 323 आईपीसी में 6 माह, धारा 324 आईपीसी 2 वर्ष एवं 2 हजार र जुर्माना ओर धारा 325 आईपीसी में 5 साल की सजा 5 हजार र जुर्माना धारा 452 भादस में 5 साल की सजा और 5 हजार र जुर्माना से दण्डित किया। अदम अदायगी जुर्माना अभियुक्त को 2 माह का अतिरिक्त कारावास की सजा सुनाई।

युवक की मौत

उदयपुर। बैकरिया थाना क्षेत्र में जीप ने राह चलते युवक को चपेट में ले लिया। जिसकी उपचार के दौरान मैन हो गई। मंगलवार सायं बैकरिया थाना क्षेत्र खाम से तलाई जाते समय बीच रास्ते में जीप ने पिछे से आकर तलोई मेरपुर बैकरिया निवासी नाना पुत्र हिराराम को चपेट में ले लिया। हादसे में गंभीर घायल होने पर उसे उपचार के देवला चिकित्सालय पहुंचाया। जहां से रेफर करने पर एमबी चिकित्सालय में भर्ती करवाया जहां उसकी मौत हो गई।

अवैध बजरी खनन व परिवहन सहित अन्य मामलों में 17 गिरफ्तार

अभियान में पुलिस दल ने दो ट्रैक्टर ट्रॉली व एक डम्पर जब्त किए

निवाड़ी। सदर थाना पुलिस ने डोमिनेशन अभियान के तहत अवैध बजरी खनन व परिवहन सहित अन्य मामलों के 17 आरोपियों को गिरफ्तार किया है। इस दौरान आरोपियों से 2 ट्रैक्टर ट्रॉली व एक डम्पर को जब्त किया है।

सदर पुलिस थानाधिकारी हीरालाल वर्मा ने बताया कि पुलिस अधीक्षक विकास सांगवान के निर्देशों के तहत अवैध बजरी खनन व परिवहन की रोकथाम को लेकर अतिरिक्त पुलिस अधीक्षक बृजेन्द्रसिंह भाटी व पुलिस वृत्ताधिकारी मृत्युंजय मिश्रा के पर्यवेक्षण में गठित 5 टीमों द्वारा कार्यवाही करते हुए 24 स्थानों पर दबिश देकर 17 आरोपियों को गिरफ्तार किया है एवं 2 ट्रैक्टर ट्रॉली व 1 डम्पर को जब्त किया है।

उन्होंने बताया कि सदर थाने के नेतृत्व में 20 सदस्यों की गठित 5 टीमों ने कार्यवाही करते हुए बुधवार को अभियान के तहत गिरफ्तारी वारंटों के आरोपी छीहर बैरवा निवासी राहोली, सयानी सांसी निवासी सांसी बस्ती कैथुनिया, अशोक उर्फ कालू सांसी निवासी अहमदपुरा उर्फ कैथुनिया व केदार मीना निवासी सुनारा शिवाजी कॉलानी को गिरफ्तार किया है। इसी प्रकार 170 बीएनएसएस मामले में



निवाड़ी सदर पुलिस थाना पुलिस ने अवैध बजरी खनन व अन्य माकलों में सत्रह आरोपियों को गिरफ्तार किया।

आरोपी छोटुलाल गुर्जर निवासी चुराडा, चेतन मीणा निवासी हिंगोटिया, मदनलाल मीणा निवासी बाढ छौरिया, गणेश जाट निवासी चतुर्भुजपुरा, हेमराज यादव निवासी गोपालपुरा, बाबुलाल गुर्जर निवासी काली का बाग,

दयाराम बैरवा निवासी खण्डवा, जितेन्द्र यादव निवासी झिलाय, सुरजमल जाट निवासी लुहारा, दिलकुश मीणा निवासी देवरी, मुकेश यादव निवासी वनस्थली व कालुराम मीणा निवासी ढाणी जुगलपुरा को गिरफ्तार किया है। इसी

प्रकार वांछित प्रकरण में आरोपी हेमराज मीणा निवासी इनायतगंज रानोली थाना झिराणा की गिरफ्तार किया है। उन्होंने बताया कि अवैध बजरी खनन व परिवहन के मामले में बजरी के 2 ट्रैक्टर ट्रॉली व 1 डम्पर को जब्त किया है।

प्राथमिकता देने और टीमों की संख्या बढ़ाने के लिए भी कहा।

जिला कलक्टर ने नाला निर्माण के लिए खोदी गई जगहों से मलबा तुरंत हटाने और काम शुरू करने के निर्देश दिए ताकि निर्माण कार्य में तेजी लाई जा सके। जिला कलक्टर ने शहर में संचालित पेयजल आपूर्ति संबंधी कार्यों का भी अवलोकन किया। उन्होंने उच्च जलाशयों से पेयजल की मुख्य लाइन को जोड़ने के कार्य को अतिशीघ्र पूरा करने के निर्देश दिए। उन्होंने कहा कि यदि इन कार्यों में कोई परेशानी आती है तो तुरंत सूचित किया जाए। जिला कलक्टर ने परीक्षण संबंधी कार्यों को इस सप्ताह में पूरा करने के निर्देश दिए और कहा कि टेस्टिंग के दौरान पेयजल आपूर्ति का शटडाउन लेने से पहले संबंधित क्षेत्र में निवासियों को इसकी जानकारी अवश्य दी जाए। उन्होंने आवश्यकतानुसार टचयूबवेल लगाने के प्रस्ताव शीघ्र बनाने और स्वीकृत टचयूबवेल को जल्द से जल्द स्थापित करने के निर्देश दिए। उन्होंने इस कार्य को

- **मरम्मत कार्यों में गुणवत्ता और समयबद्धता जरूरी : कलेक्टर**
- **कलक्टर ने शहर में संचालित विकास कार्यों का लिया जायजा**

पर ध्यान देने और उसे नियमित रूप से जांचने के लिए कहा। जिला कलेक्टर ने तरणताल में महिलाओं के लिए एक अलग लेन निर्धारित करने के निर्देश दिए। इसके अतिरिक्त, उन्होंने जैजिंग रूम और लॉकर रूम का निरीक्षण किया और सभी व्यवस्थाओं को सुव्यवस्थित रखने तथा निर्धारित मानकों के अनुसार संचालन सुनिश्चित करने के निर्देश दिए। इसके पश्चात, जिला कलेक्टर ने चित्तौड़ रोड क्षेत्र में चल रहे सीवेज कनेक्शन और सड़क मरम्मत कार्यों का जायजा लिया। उन्होंने मरम्मत कार्यों में गुणवत्ता पर विशेष ध्यान देने और किसी भी प्रकार की खानगी वाहनों के तोड़फोड़ के लिए संचालनकर्ता को निर्देश दिए। उन्होंने विशेष रूप से पानी की गुणवत्ता

चाहिए ताकि आमजन को असुविधा न हो। जिला कलक्टर ने बाईपास रोड पर भी सड़क मरम्मत के कार्य का निरीक्षण किया और कार्य पूर्ण होने के बाद सड़क पर मलबा न छोड़ने तथा उसे अच्छी तरह से साफ करवाने के निर्देश दिए। उन्होंने कहा कि सड़कों की सफाई प्राथमिकता से होनी चाहिए। साप्ताहिक निरीक्षण के तहत, जिला कलक्टर ने मीरांगेट, महावीर कॉलोनी, मजिस्ट्रेट कॉलोनी, पुलिस लाइन और नैनवां रोड क्षेत्र में जैतसागर नाला निर्माण की प्रगति का भी जायजा लिया। मीरा गेट क्षेत्र में निरीक्षण के दौरान उन्होंने आरयूआईडीपी के अधिकारियों को नाले की शटरिंग का कार्य शुरू करवाने के निर्देश दिए। उन्होंने इस कार्य को

दम तोड़ा

उदयपुर। शहर के सुरजपोल थाना क्षेत्र में चौकीदार की बीमारी से मौत हो गई। पुलिस से प्राप्त जानकारी के अनुसार गत दिनों सुरजपोल थाना क्षेत्र होटल अक्षय निवासी गोपजी का खेड़ा आमेत निवासी दलपत सिंह तृप्त सज्जनसिंह की एमबी चिकित्सालय में मौत हो गई। दलपत सिंह 6 माह से होटल अक्षय में रहते हुए चौकीदारी के अलावा सभी काम करता था। जिसकी 26 अप्रैल के अचानक तबीयत खराब होने पर चिकित्सालय में भर्ती करवाया। जहां उसकी मौत हो गई।

शराबी पति ने पत्नी पर कुल्हाड़ी से किया वार

अनूपगढ़। एक शराबी पति द्वारा अपनी पत्नी पर कुल्हाड़ी से हमला करने का मामला सामने आया है। घटना 26 अप्रैल 2025 को बाई नंबर एक में चूना फाटक के पास हुई। आरोपी तुलसाराम ने अपनी पत्नी सरोज के सिर, हाथ की कलाई और चेहरे पर कुल्हाड़ी से वार किए। पीड़िता के भाई मनोमर ने पुलिस में शिकायत

■ **सिर और जबड़े में गंभीर चोट, बीकानेर पीबीएम अस्पताल में इलाज जारी, आरोपी फरार**

दर्ज कराई है। उन्होंने बताया कि उनकी बहन का विवाह तुलसाराम से 20 वर्ष पहले हुआ था। दंपति के एक बेटा और एक बेटी है। शदी के बाद से ही तुलसाराम शराब पीकर पत्नी से मारपीट और गाली-गलौज करता था। घटना के बाद गंभीर रूप से घायल सरोज को पहले अनुपगढ़ के राजकीय चिकित्सालय ले जाया गया। प्राथमिक उपचार के बाद उन्हें बीकानेर के पीबीएम अस्पताल रेफर कर दिया गया। पिछले चार दिनों से उनका वहां इलाज चल रहा है। जबड़ा टूटने के कारण वह पुलिस को बयान भी नहीं दे पाई है। एसआई सरदार सिंह मीणा के अनुसार, आरोपी तुलसाराम घटना के बाद से फरार है। पुलिस संभावित स्थानों पर दबिश देकर उसकी तलाश कर रही है। पीड़िता के परिजनों ने आरोपी की गिरफ्तारी और कड़ी सजा की मांग की है।

टोंक में 354 अपराधियों को किया गिरफ्तार

अतिरिक्त पुलिस अधीक्षक टोंक बृजेन्द्र सिंह के नेतृत्व में धरपकड़ अभियान चलाया



जिला पुलिस अधीक्षक विकास सांगवान के निर्देशन में वांछित अपराधियों की गिरफ्तारी के लिए अभियान चलाया।

टोंक। जिला पुलिस अधीक्षक विकास सांगवान के निर्देशन में चलाये गये वांछित अपराधियों की गिरफ्तारी एवं परिया डॉमिनेन्स के संबंध एक दिवसीय विशेष अभियान के तहत अतिरिक्त पुलिस अधीक्षक टोंक बृजेन्द्र सिंह व अतिरिक्त पुलिस अधीक्षक मालपुरा मोटाराम के नेतृत्व में विभिन्न थानों की संयुक्त कार्यवाही के दौरान थानों की 92 विशेष टीमों ने 24 घंटे में जिले में वांछित अपराधियों के धरपकड़ अभियान में लॉकल एवं

स्पेशल एक्ट में 19 प्रकरण दर्ज कर 18 व्यक्ति गिरफ्तार किये तथा 65 वांछित अपराधी गिरफ्तार, वही बीएनएसएस एक्ट में 279 व्यक्ति गिरफ्तार किया गया है।

एक दिवसीय धरपकड़ अभियान की कार्यवाही में आर्मस एक्ट में तीन आरोपी, एएमएमआरडी एक्ट में 5 प्रकरण दर्ज कर 20 टन अवैध बजरी व 04 टन अवैध पत्थर सहित 0 5 ट्रैक्टर ट्रॉली जब्त किये गये। इसी क्रम में एक्सआईज एक्ट के दर्ज 7 आरोपियों

को गिरफ्तार किया गया तथा अन्य एक्ट में 08 व्यक्तियों को गिरफ्तार किया गया है। इसी प्रकार लॉकल एवं स्पेशल एक्ट में 18 व्यक्तियों को गिरफ्तार किया तथा अभियान के दौरान 65 वांछित अपराधियों को गिरफ्तार किया गया। वही बीएनएसएस में 279 व्यक्तियों गिरफ्तार किये गये, जिनमें से 273 व्यक्तियों को पाबन्द किया गया। इस प्रकार उक्त अभियान में कुल 354 व्यक्तियों को गिरफ्तार किया गया।

बारहवीं की छात्रा से दुष्कर्म, मामला दर्ज

श्रीमाधोपुर। 12वीं की एक छात्रा से दुष्कर्म का मामला सामने आया है। छात्रा अपने निहाल में रहती है। पीड़िता के नाना ने श्रीमाधोपुर पुलिस थाने में शिकायत दी है।

दर्ज रिपोर्ट के अनुसार छह माह पहले नाबाला निवासी रविकुमार सैनी से उसकी दोहिली की मुलाकात हुई थी। आरोपी ने उसे फैसी मार्केट के एक कैफे को जोड़ने के कार्य को अतिशीघ्र पूरा करने के निर्देश दिए। उन्होंने कहा कि यदि इन कार्यों में कोई परेशानी आती है तो तुरंत सूचित किया जाए। जिला कलक्टर ने परीक्षण संबंधी कार्यों को इस सप्ताह में पूरा करने के निर्देश दिए और कहा कि टेस्टिंग के दौरान पेयजल आपूर्ति का शटडाउन लेने से पहले संबंधित क्षेत्र में निवासियों को इसकी जानकारी अवश्य दी जाए। उन्होंने आवश्यकतानुसार टचयूबवेल लगाने के प्रस्ताव शीघ्र बनाने और स्वीकृत टचयूबवेल को जल्द से जल्द स्थापित करने के निर्देश दिए।

श्रीगंगानगर। भारत-पाकिस्तान के बीच बढ़ते तनाव के बीच डेढ़ साल की पाकिस्तानी बच्ची को उसकी भारतीय मां के साथ भारत में ही रहने की अनुमति दे दी गई है। जम्मू-कश्मीर के पहलगाम में 22 अप्रैल को हुए आतंकी हमले के बाद केंद्र सरकार ने भारत में शॉर्ट टर्म वीजा पर आए सभी पाकिस्तानी नागरिकों को 48 घंटे के भीतर देश छोड़ने के निर्देश दिए थे।

इस आदेश के चलते देशभर में पाक नागरिकों की पहचान कर उन्हें वापस भेजा जा रहा था, इसमें श्रीगंगानगर जिले के जैतसर को डेढ़ साल की बच्ची भी शामिल है, जो अपनी मां के साथ यहां रह रही थी। भारत सरकार ने संवेदनशीलता दिखाते हुए डेढ़ साल की पाकिस्तानी बच्ची को उसकी भारतीय मां के साथ भारत में ही रहने की अनुमति दे दी है। जैतसर थाना प्रभारी इमरान खान ने बताया कि गांव 3 एलसी-ए की रहने वाली भीर रश्मि की शादी करीब तीन साल पहले पाकिस्तान के कराची

■ **श्रीगंगानगर में ही रहेगी, सरकार ने दी इजाजत**

(उमरकोट) निवासी डॉक्टर धनपत सोडा से हुई थी। शादी के बाद रश्मि पाकिस्तान में ही रह रही थी, जहां उनकी बेटी का जन्म हुआ। रश्मि तीन अप्रैल को अपनी डेढ़ साल की बेटी के साथ भारत स्थित अपने पीहर आई थी। पहलगाम में आतंकवादी हमले के बाद सरकार द्वारा जारी निर्देशों के तहत शॉर्ट टर्म वीजा पर भारत आए पाक नागरिकों को जैतसर से जल्द देश छोड़ने को कहा गया। जैतसर पुलिस ने बच्चों के मामले की सूचना उच्चाधिकारियों को दी। जैसे ही मामला उच्च अधिकारियों तक पहुंचा, तो उन्होंने मानवीय दृष्टिकोण अपनाते हुए निणय लिया कि चूंकि बच्ची की मां भारतीय नागरिक है और बच्ची की देखरेख के लिए उसका भारत में रहना आवश्यक है, ऐसे में उसे भारत में ही मां के साथ रहने दिया जाएगा।

सरपंच सहित ग्राम विकास अधिकारी, स्वच्छता प्रभारी निलंबित

■ **मंत्री मदन दिलावर ने किया दुर्गापुर ग्राम पंचायत का निरीक्षण**

कोटा, (निसं)। शिक्षा एवं पंचायती राज मंत्री मदन दिलावर ने बुधवार को दुर्गापुरा ग्राम पंचायत सरपंच लीला बाई, ग्राम विकास अधिकारी महफूज खान व स्वच्छता प्रभारी चंद्रवीर को निलंबित कर दिया है।

खंड विकास अधिकारी महेश कुमार को 16-सी सी का नोटिस दिया है। जन अभाव अभियोग निराकरण समिति के पूर्व अध्यक्ष भाजपा नेता सत्यनारायण गुप्ता की दिवंगत पुत्री को श्रद्धांजलि देने झालावाड़ पहुंचे शिक्षा एवं पंचायती राज मंत्री मदन दिलावर ने कोटा लौटते समय अचानक झालरापाटन पंचायत समिति की दुर्गापुरा ग्राम पंचायत का निरीक्षण किया। दिलावर के साथ जिला परिषद झालावाड़ के मुख्य कार्यकारी अधिकारी शंभू दयाल मीणा, खंड

विकास अधिकारी महेश कुमार भी मौजूद थे। शिक्षा एवं पंचायती राज मंत्री मदन दिलावर ने मौके पर ही उपस्थित जिला परिषद के मुख्य कार्यकारी अधिकारी शंभू दयाल मीणा को दुर्गापुरा ग्राम पंचायत की सरपंच लीलाबाई ग्राम, विकास अधिकारी महफूज खान तथा स्वच्छता प्रभारी चंद्रवीर को तुरंत निलंबित करने के आदेश दिए। तथा खंड विकास अधिकारी महेश कुमार को 16-सी सी का नोटिस देने के आदेश दिए। इसके बाद मंत्री का काफिला सलोतिया ग्राम पंचायत पहुंचा जहां झरनिया गांव का निरीक्षण किया।

नालिया जाम और रस्ते पर कचरे का ढेर देख कर मंत्री नाराज हुए।

पिकअप की टक्कर से दो भाईयों की मौत



पिकअप के असंतुलित होने पर बाइक से टकराने पर हुआ हादसा।

टोंक। सोप थाना क्षेत्र में पिकअप की टक्कर से दो चचेरे भाईयों की मौके पर ही मौत हो गई, जिनके परिवार में शदी की खुशियां मातम में बदल गई। सोप थानाधिकारी ने बताया कि बूंदी जिले के श्रीपुरा निवासी मेघ सिंह बाइक के दो भतीजों की आज शदी है, जिसके लिए दोनो चचेरे भाई बदलू सिंह व मेघसिंह मंगलवार की बाइक से इन्द्रगढ़ कस्बे में सब्जी लेने

जा रहे थे, रास्ते में सामने से आ रही पिकअप का टायर खुल गया और पिकअप असंतुलित होकर बाइक से टकरा गई, टक्कर तेज गति से होने से बाइक सवार दोनों चचेरे भाइयों की मौके पर ही मौत हो है। सूचना पर पुलिस मौके पर पहुंची और दोनों को अस्पताल ले गई, जहां उनका पोस्टमार्टम करवाकर शव परिजनों के सुपुर्द कर दिया।

पिछोला झील किनारे फिर दिखा लेपर्ड

उदयपुर। शहर की पिछोला झील किनारे एक बार फिर लेपर्ड दिखाई दिया। कार सवार लोगों ने इसका वीडियो बनाया। ये लेपर्ड आर्मी कैट के पास बुधवार तडके घूम रहा था।

इसी इलाके में सुबह-सुबह लोग मॉर्निंग वॉक करने आते हैं। यहां दूधतलाई, जलबुर्ज होकर आगे सीसारमा जाने वाले रास्ते पर सुबह बड़ी संख्या में लोग घूमने आते हैं। वैसे लोगों ने यहां पर कई बार लेपर्ड का मूवमेंट देखा है। प्रत्यक्षदर्शियों के अनुसार लेपर्ड दूधतलाई से सीसारमा जाने वाले रास्ते पर जलबुर्ज पर दिखाई दिया। लेपर्ड वहां से निकलते हुए सड़क पर आया और वापस सड़क से कच्चे रास्ते की तरफ गया। जहां लेपर्ड का विचरण देखा गया वहां आस-पास जंगल और पानी है। ये माछला मगरा वन खंड और बांकी वन खंड का इलाका है। यहां वैसे अक्सर लेपर्ड का विचरण रहता है। लेपर्ड यहां माछला मगरा से नीचे उतर कर जलबुर्ज होकर पिछोला में प्यास बुझाने जाता है।

‘राष्ट्रीय पात्रता सह प्रवेश परीक्षा के सफल आयोजन के लिए सभी व्यवस्थाएं सुनिश्चित हों’

जिला कलेक्टर डॉ. जितेन्द्र कुमार सोनी एवं पुलिस आयुक्त बीजू जॉर्ज जोसेफ ने अधिकारियों को दिये निर्देश

जयपुर। राष्ट्रीय परीक्षा एजेंसी, नई दिल्ली द्वारा आगामी 4 मई को आयोजित होने वाली राष्ट्रीय पात्रता सह प्रवेश परीक्षा – 2025 के सफल आयोजन के लिए जिला कलेक्टर डॉ. जितेन्द्र कुमार सोनी अधिकारियों को समस्त आवश्यक व्यवस्थाएं सुनिश्चित करने के निर्देश दिये हैं। जिला कलेक्टर डॉ. जितेन्द्र कुमार सोनी एवं पुलिस आयुक्त बीजू जॉर्ज जोसेफ ने बुधवार को परीक्षा के आयोजन को लेकर जयपुर के पीएम श्री केन्द्रीय विद्यालय नंबर-2 के सभागार में जिला स्तरीय परीक्षा संचालन समिति की बैठक ली एवं परीक्षा के आयोजन की तैयारियों की समीक्षा की। बैठक में समस्त केंद्र अधीक्षकों, को सफल बनने के लिए आवश्यक दिशा निर्देश प्रदान किये।

मुख्यमंत्री भजनलाल शर्मा के निर्देशों की अनुपालना में अधिकारियों को राष्ट्रीय स्तर की इस परीक्षा के आयोजन में किसी भी प्रकार की लापरवाही नहीं बरतने की सख्त हिदायत दी गई। जिला कलेक्टर ने अधिकारियों को नकल एवं पेपर लीक को रोकने के लिए संभव प्रयास सुनिश्चित करने के लिए निर्देशित किया है। जिला परीक्षा संचालन समिति के नोडल अधिकारी एवं अतिरिक्त जिला कलेक्टर (पूर्व) गोपाल सिंह शेखावत ने जानकारी दी कि 4 मई, 2025 को दोपहर 2 बजे से सायं 5 बजे तक (दिव्यांगजनों के लिए दोपहर 2 बजे से सायं 6 बजे तक) जयपुर जिले के 90 परीक्षा केन्द्रों पर परीक्षा का आयोजन



जिला कलेक्टर डॉ. जितेन्द्र कुमार सोनी एवं पुलिस आयुक्त बीजू जॉर्ज जोसेफ ने बुधवार को परीक्षा के आयोजन को लेकर जयपुर के पीएम श्री केन्द्रीय विद्यालय नंबर-2 के सभागार में जिला स्तरीय परीक्षा संचालन समिति की बैठक ली।

होगा जिसमें 36 हजार 24 अभ्यर्थी पंजीकृत हैं। परीक्षा के सफल आयोजन के लिए 6 शहर समन्वयक एवं 90 केन्द्र अधीक्षकों को नियुक्त की गई है। पुलिस अधिकारियों को भर्ती परीक्षा में किसी भी प्रकार की नकल अथवा अनियमितता की सूचना पर त्वरित एवं प्रभावी कार्रवाई को अंजाम देते हुए परीक्षा का आयोजन पूर्ण सुनिश्चित एवं पारदर्शिता के साथ सुनिश्चित कराये जाने के निर्देश प्रदान किये गए। पुलिस सहित

सभी सुरक्षा एजेंसियां इस दौरान सतर्क एवं मुस्तैद रहेगी एवं परीक्षा का सफल एवं सुनिश्चित करेगी। जिला परीक्षा संचालन समिति के नोडल अधिकारी एवं अतिरिक्त जिला कलेक्टर (पूर्व) गोपाल सिंह शेखावत ने जानकारी दी कि परीक्षा के आयोजन के दौरान पेपर लीक एवं नकल सहित अन्य प्रकार की विधि विरुद्ध गतिविधियों में संलिप्त आरोपियों के खिलाफ राजस्थान


सार्वजनिक परीक्षा (अनुचित साधनों के उपयोग की रोकथाम) अधिनियम के तहत कार्रवाई अमल में लाई जाएगी। राजस्थान सार्वजनिक परीक्षा (अनुचित साधनों के उपयोग की रोकथाम) अधिनियम के तहत है प्रावधान राजस्थान सार्वजनिक परीक्षा (भर्ती में अनुचित साधनों की रोकथाम अधिनियम-2022 (2022 का अधिनियम संख्याक 6) एवं संशोधन अधिनियम 2023

- 4 मई को जयपुर के 90 परीक्षा केंद्रों पर 36 हजार से अधिक परीक्षार्थी देंगे परीक्षा
- परीक्षा की सुविधा एवं पारदर्शिता के साथ किसी भी प्रकार की लापरवाही नहीं होगी बर्दाश्त

(2023 का अध. संख्याक-1/1) का धारा 10 (1) के अन्तर्गत 3 वर्ष का कारावास और एक लाख रुपये का जुर्माना से दंडित किया जाएगा, जुर्माना नहीं होने पर 9 माह के कारावास से दण्डित किया जाएगा। इसी तरह धारा 10 (2) के अन्तर्गत 10 वर्ष का कारावास जो आजीवन कारावास तक का हो सकेगा और जुर्माना 10 लाख रुपये जो 10 करोड़ तक का हो सकेगा से दण्डित किया जाएगा, जुर्माना नहीं देने पर 5 वर्ष का कारावास और हो सकेगा। इस प्रकार के संगीन अपराध करने पर दोषी व्यक्तियों को सम्पत्ति को कुर्क और अधिहरण भी किया जा सकेगा।

बैठक में अतिरिक्त पुलिस आयुक्त योगेश दाधीच, पुलिस उपायुक्त शाहीन सी. सहित पुलिस विभाग, शिक्षा विभाग, चिकित्सा एवं स्वास्थ्य विभाग सहित अन्य संबंधित विभागों के अधिकारी मौजूद रहे।

डॉ.पूनिया के जयपुर आवास पहुंचे मोहन यादव और शिवराज सिंह चौहान



मध्यप्रदेश के मुख्यमंत्री डॉ. मोहन यादव व केंद्रीय कृषि मंत्री एवं पूर्व मुख्यमंत्री शिवराज सिंह चौहान ने भाजपा हरियाणा प्रभारी, भाजपा राजस्थान पूर्व प्रदेशाध्यक्ष डॉ. सतीश पूनिया के जयपुर आवास पर पहुंचकर उनसे भेंट की।

जयपुर। मध्यप्रदेश के मुख्यमंत्री डॉ. मोहन यादव व केंद्रीय कृषि मंत्री एवं पूर्व मुख्यमंत्री शिवराज सिंह चौहान ने भाजपा हरियाणा प्रभारी, भाजपा राजस्थान पूर्व प्रदेशाध्यक्ष डॉ. सतीश पूनिया के जयपुर आवास पर पहुंचकर पुत्र महेश और पुत्रवधु सिंघी को रामकुमार वर्मा, मंगलमय दंपत्य जीवन के लिये आशीर्वाद दिया। इस अवसर पर सतीश पूनिया ने

शॉल-साफा ओढ़ाकर मोहन यादव व शिवराज चौहान का स्वागत-सत्कार किया, उन्होंने कहा कि जयपुर स्थित निज आवास पर पधार मध्य प्रदेश के मुख्यमंत्री एवं मेरे मित्र डॉ. मोहन यादव से आत्मीय भेंट हुई। इस दौरान विद्यार्थी परिषद से लेकर पार्टी से जुड़े अनेक संस्मरण ताजा हो गए, डॉ. मोहन जनता के सच्चे सेवक हैं। आज निज निवास पधारकर नवगुला महेश और सिंघी को आशीर्वाद दिया।

डॉ. पूनिया ने शिवराज सिंह चौहान से भेंट की लेकर कहा कि, जयपुर स्थित आवास पर पधार जन्मि्रय केंद्रीय कृषि मंत्री एवं मध्य प्रदेश के पूर्व मुख्यमंत्री भाई शिवराज सिंह चौहान के साथ काम करने का मौका मिला, उनका सानिध्य हमेशा प्रेरणा देने वाला है। आज जयपुर पधारकर शिवराज चौहान ने नवगुला महेश एवं सिंघी को आशीर्वाद दिया, हार्दिक आभार व्यक्त करता हूँ।

घर-घर पढ़ा जाए संविधान : दिया कुमारी

जयपुर। भाजपा द्वारा चलाए जा रहे राष्ट्रव्यापी डॉ. भीमराव अंबेडकर सम्मान पखवाड़ा के अंतर्गत आज उपमुख्यमंत्री दिया कुमारी विद्याधर नगर विधानसभा क्षेत्र के अंबेडकर सर्किल पर आयोजित विचार संगोष्ठी में शामिल हुईं। इस अवसर पर उन्होंने बाबा साहेब के चित्र पर पुष्पांजलि अर्पित कर संविधान निर्माण में उनके अतुलनीय योगदान को स्मरण किया। साथ ही उपस्थित कार्यकर्ताओं एवं आमजन को संबोधित कर अम्बेडकर जी के विचारों को आत्मसात करने और समरस, समावेशी, समानता-आधारित समाज के निर्माण में अपना योगदान देने का आव्हान किया। उन्होंने कहा कि हमें सिर्फ पखवाड़ा मना कर इति श्री नहीं करनी चाहिए, बल्कि घर-घर में संविधान पढ़ना चाहिए। हर व्यक्ति को संविधान की जानकारी होनी चाहिए। इस अवसर पर भाजपा प्रदेश उपाध्यक्ष मोतीलाल मीणा, पूर्व सांसद रामकुमार वर्मा, सहित भाजपा पदाधिकारी एवं कार्यकर्ता उपस्थित भी रहे।



राज्यपाल हरिभाऊ बागडे से बुधवार को सिक्किम के राज्यपाल ओम प्रकाश माथुर ने राजभवन पहुंचकर मुलाकात की। इस दौरान दोनों ने विभिन्न विषयों पर चर्चा की। राज्यपाल से उनकी वह शिष्टाचार भेंट थी।

‘अब बैंकिंग के लिए पतंजलि की भरुवा सॉल्यूशंस का सॉफ्टवेयर निभाएगा अग्रणी भूमिका’

नई दिल्ली। पतंजलि समूह की प्रौद्योगिकी शाखा भरुवा सॉल्यूशंस प्राइवेट लिमिटेड ने संचालित, बहुभाषी (द्विभाषी) 360 बैंकिंगसिस्टम के शुभारंभ के साथ भारतीय बैंकिंग क्षेत्र में अपने रणनीतिक प्रवेश की घोषणा की। यह अगली पीढ़ी का प्लेटफॉर्म क्षेत्रीय,सहकारी और छोटे वित्तीय संस्थानों को बुद्धिमान,समावेशी और अनुपालन तकनीक के साथ सशक्त बनाकर डिजिटल बैंकिंग में क्रांति लाने के लिए डिजाइन किया गया है। भरुवा का अत्याधुनिकप्लेटफॉर्म (बी-बैंकिंग) चार महत्वपूर्ण चुनौतियों का समाधान करने के उद्देश्य से बनाया गया है,जो लंबे समय से भारत के बैंकिंग पारिस्थितिकी

- भाषा, बुद्धिमत्ता और नवाचार के माध्यम से भारत के बैंकिंग पारिस्थितिकी तंत्र को सशक्त बनाना है

तंत्र में नवाचार और समावेशिता में बाधा बन रही है। भारत की भाषाई विविधता के साथ,अधिकांश बैंकिंग सेवाएँ अंग्रेजी तक ही सीमित हैं, का द्विभाषी समाधान बैंकों को अंग्रेजी और उनकी स्थानीय भाषा दोनों में ग्राहकों की सेवा करने की सुविधा प्रदान करता है, उदाहरण के लिए, गुजरात में गुजराती, पंजाब में

पंजाबी-सभी नागरिकों के लिए पहुँच और उपयोग में आसानी सुनिश्चित करता है। प्लेटफॉर्म में डेटा,लेन-देन और डिजिटल इंस्ट्रक्शन के लिए व्यापक सुरक्षा प्रदान करने के लिए अत्याधुनिकऔर साइबर सुरक्षा प्रोटोकॉल शामिल हैं।इस बैंकिंग सिस्टम को एंड-टू-एंड बैंकिंग परिवर्तन के लिए डिजाइन किया गया है,सिस्टम मेंबैंकिंग, मॉड्यूल,टूल और निर्बाध संचालन और अनुपालन के लिए वर्कप्रो को ऑटोमेशन सहित मजबूत क्षमताएँ हैं। आधिकारिक भाषा अधिनियम, 1963और सर्वोच्च न्यायालय के निर्देशों के साथ पूरी तरह से संरेखित,यह समाधान वित्तीय

संस्थानों में द्विभाषी सॉफ्टवेयर के लिए सरकारी आदेशों के अनुपालन को सुनिश्चित करता है। पतंजलि समूह के संस्थापक और प्रबंध निदेशक आचार्य बालकृष्ण ने तकनीकी समावेशन के प्रति अपनी प्रतिबद्धता व्यक्त करते हुए कहा कि भारत कई भाषाओं वाला देश है, फिर भी हमारा बैंकिंग बुनियादी ढांचा मुख्य रूप से अंग्रेजी में संचालित होता है जिससे बहुसंख्यक अलग-थलग पड़ जाते हैं। भरुवा सॉल्यूशंस एक परिवर्तनकारी उत्पाद लांच कर रहा है जो तकनीकी रूप से बेहतर,कार्यात्मक रूप से व्यापक और भाषाई रूप से समावेशी है,जो आधिकारिक भाषा अधिनियम1963के साथ संरेखित है।

विधानसभा के तृतीय अधिवेशन का सत्रावसान

जयपुर। विधानसभा के तृतीय अधिवेशन का सोमवार को सत्रावसान किया गया। विधानसभा अध्यक्ष वासुदेव देवनानी ने कहा कि इससे विधायकों को नये सिर से प्रश्न पूछने का मौका मिलेगा। अब प्रत्येक विधायक प्रत्येक सप्ताह में एक अंतःसत्र कालीन अतारंकित प्रश्न पूछ सकता है। ऐसे प्रत्येक प्रश्न का उत्तर राज्य सरकार को 30 दिवस की अवधि में सीधा सदस्य को अवश्य भेजना होगा और उत्तर की एक प्रति विधानसभा को भी भेजनी होगी। देवनानी ने बताया कि इससे लोक महत्व के विषय पर विधायकगण जानकारी प्राप्त कर सकते हैं। लोकतंत्र में आमजन की समस्याओं के निराकरण में इससे बड़ी मदद मिलती है।

किसानों को हर हाल में दिन में बिजली उपलब्ध कराएंगे : भजनलाल शर्मा

जयपुर। मुख्यमंत्री भजनलाल शर्मा ने कहा कि हर घर-हर खेत बिजली निर्बाध रूप से उपलब्ध करवाना राज्य सरकार की प्राथमिकता है। हमारी सरकार प्रदेश के किसानों को वर्ष 2027 तक दिन में बिजली उपलब्ध करवाने एवं औद्योगिक क्षेत्र के लिए सुचारु बिजली उपलब्ध करवाने के लक्ष्य के साथ कार्य कर रही है। उन्होंने कहा कि इन लक्ष्यों की प्राप्ति के लिए विद्युत उत्पादन से लेकर प्रसारण एवं वितरण तंत्र का दूरदर्शिता के साथ सुदृढीकरण किया जाए। शर्मा बुधवार को मुख्यमंत्री आवास पर ऊर्जा विभाग की समीक्षा बैठक की अध्यक्षता कर रहे थे। उन्होंने अधिकारियों को निर्देश दिए कि गर्मी के

- ‘पीक डिमांड अवधि में निर्बाध बिजली आपूर्ति हो सुनिश्चित, आमजन को नहीं हो कोई परेशानी’

मौसम को देखते हुए पीक डिमांड अवधि में विद्युत आपूर्ति को सुचारु बनाए रखा जाए ताकि आमजन को किसी प्रकार की परेशानी ना हो। शर्मा ने कहा कि बिजली उपलब्धता एवं मांग की समीक्षा करते हुए कहा कि रबी सीजन के दौरान किसानों को एवं फरवरी से अब तक की पीक डिमांड पर उपभोक्ताओं को राज्य सरकार ने निर्बाध

बिजली आपूर्ति सुनिश्चित की है। उन्होंने विद्युत उत्पादन की सभी यूनिट्स के संचालन को सुनिश्चित करने के सख्त निर्देश दिए। उन्होंने कहा कि निकट भविष्य की मांग को देखते हुए उत्पादन के वैकल्पिक स्रोत तैयार किए जाएं।

मुख्यमंत्री ने कहा कि राज्य सरकार हर हाल में किसानों को वर्ष 2027 तक दिन में बिजली उपलब्ध करवाने के लिए प्रतिबद्ध है। केन्द्र सरकार ने राज्य सरकार के अनुरोध पर पीएम कुसुम योजना के अंतर्गत 5 हजार मेगावाट का अतिरिक्त आवंटन किया। उन्होंने इस संबंध में जीएसएस से स्थापित किए जाने वाले विकेन्द्रीकृत सौर ऊर्जा संयंत्र के कार्यों में गति लाने के निर्देश दिए।

‘शोरूम के लिए पूर्व में आवंटित छोटी दुकानों का आवंटन रद्द नहीं किया जा सकता’

जयपुर। राजस्थान रेरा अपीलेंट अधिकरण ने एक बिल्टर की ओर से दायर की गई अपील को खारिज करते हुए कहा कि इमारत में बड़ा शोरूम खोलने के आशय से बिल्टर की ओर से पूर्व में आवंटित की गई छोटी दुकानों का आवंटन रद्द नहीं किया जा सकता। इसके साथ ही अधिकरण ने कहा कि व्यवसायिक परिवर्धन में मूल मानचित्र में प्रस्तावित छोटी दुकानों को तोड़कर एक बड़ी दुकान बनाना मूल मानचित्र के परिवर्तन की श्रेणी में आता है, जो कि बिल्टर द्वारा रैरा एक्ट के अनुसार आवंटियों की सहमति के बिना नहीं किया जा सकता है। पीठासीन अधिकारी सुधिंशिर शर्मा एवं राजेन्द्र कुमार विजयवर्गीय ने यह आदेश विवो सिटी मॉल की ओर से दायर की गई अपील पर दिए। आवंटिी मुकेश चन्द्र मि्तल के अधिवक्ता मोहित खण्डेलवाल ने बताया कि आवंटिी ने साल 2018 में विवो सिटी मॉल में अपने पुत्र के लिए एक दुकान बुक करवाई थी और 90 प्रतिशत से अधिक राशि का भुगतान उस समय ही बिल्टर को कर दिया गया था। वहीं बिल्टर ने साल 2023 में अपनी मनमर्जी से बिना आवंटिी की सहमति के आवंटिी की दुकान का आवंटन रद्द कर दिया।

राज्य सरकार के नदियों के जीर्णोद्धार तथा वेस्ट वाटर मैनेजमेंट के कार्य प्रशंसनीय : रासमस अबिलगार्ड

जयपुर। नगरीय विकास एवं आवासन मंत्री झावर सिंह खर्रा ने कहा कि मुख्यमंत्री भजन लाल शर्मा के कुशल नेतृत्व में राज्य सरकार विकसित राजस्थान के संकल्प को साकार करने में निरंतर प्रयासरत है। उन्होंने कहा कि डेनमार्क की अत्याधुनिक तकनीक का इस्तेमाल कर राज्य सरकार ब्लू-ग्रीन सोल्यूशन के कार्य कर रही है। खर्रा बुधवार को आवासन मंडल में डेनमार्क के राजदूत रसमस और उनकी टीम के साथ आयोजित बैठक को संबोधित कर रहे थे। उन्होंने कहा कि राज्य सरकार द्वारा वर्ष 2017 में सिटी टू सिटी कोलैबोरेशन के तहत उदयपुर और आरहस,डेनमार्क के बीच एमओयू किया गया था। यह एमओयू वर्ष 2030 तक मान्य है। उन्होंने बताया कि वर्तमान में इस एमओयू के तहत वेस्ट वाटर को संसाधन के तौर पर उपयोग करना, एकीकृत जल संसाधन प्रबंधन, नदियों के जीर्णोद्धार एवं ब्लू ग्रीन सोल्यूशन तथा जलापूर्ति जैसे कार्य किए जा रहे हैं। आवासन मंत्री ने कहा कि प्रदेश के नवलगढ़, उदयपुर व जयपुर में सस्टेनेबल विकास के लिए राजस्थान एवं आरहस, डेनमार्क के अधिकारियों द्वारा आपसी सामंजस्य से कार्य करना इस एमओयू का प्रमुख उद्देश्य है। उन्होंने



नगरीय विकास एवं आवासन मंत्री झावर सिंह खर्रा ने बुधवार को आवासन मंडल में डेनमार्क के राजदूत रासमस अबिलगार्ड और उनकी टीम के साथ बैठक की।

कहा कि राज्य सरकार एमओयू के तहत हो रहे कार्यों को प्राथमिकता से गुणवत्तापूर्ण तरीके से क्रियान्वित कर रही है। उन्होंने बताया की डेलावास एवं उदयपुर एसटीपी पर वेस्ट वाटर को संसाधन के तौर पर उपयोग करने के कार्य पायलट प्रोजेक्ट के रूप में किए जा रहे हैं साथ ही गुमानिया नाला उदयपुर में जीर्णोद्धार का कार्य किया जा रहा है इसके साथ ही एकीकृत जल संसाधन प्रबंधन में नवलगढ़ शहर को पायलट सिटी के रूप में लिया गया है।

डेनमार्क के राजदूत रासमस अबिलगार्ड ने कहा की राजस्थान में चल रहे विकास कार्य अपने आप में एक मिसाल है। उदयपुर में चल रहे नदियों के जीर्णोद्धार के कार्यों तथा डेलावास के एसटीपी में चल रहे वेस्ट वाटर मैनेजमेंट के कार्यों की उन्होंने सराहना की। नगरीय विकास एवं आवासन विभाग के प्रमुख शासन सचिव वैभव गालरिया ने कहा की डेनमार्क के साथ मिलकर हमे अर्बन ट्रांसपोर्ट पर काम करने की आवश्यकता है। एक दशक पहले निजी वाहनों की

पंजीकरण संख्या करीब 19 लाख थी जो आज बढ़कर 38 लाख हो गई है यही वजह है कि ट्रैफिक जाम होने लगा है। हमें साथमिलकर यातायात व्यवस्था को बेहतर बनाने की दिशा में प्रयास करने होंगे। इस बैठक में स्वायत्त शासन विकास के निदेशक इंद्रजीत सिंह, रुडसिको के कार्यकारी निदेशक पीयूष सामरिया, मुख्य अभियंता अरुण व्यास सहित अन्य उच्च अधिकारी उपस्थित रहे।

प्रश्न पत्र लीक करने का दावा करने वाले व्यक्ति व वेबसाइट से रहें सावधान

जयपुर। नीट-यूजी 2025 परीक्षा के पेपर लीक के नाम पर हो रही साइबर ठगी के संबंध में एक एडवाइजरी जारी की गई है। राष्ट्रीय परीक्षा बोर्ड एवं राजस्थान साइबर क्राइम शाखा ने छात्रों और अभिभावकों को ऐसे घोखेबाजों से सावधान रहने की सलाह दी है जो नीट-यूजी का पेपर लीक होने का दावा करके पैसे ठगने की कोशिश कर रहे हैं। इसमें स्पष्ट किया है कि इस परीक्षा की प्रक्रिया अत्यंत सुरक्षित और गोपनीय है और पेपर लीक होने की कोई संभावना नहीं है। पुलिस महानिदेशक साइबर क्राइम हेमंत प्रियदर्शी ने बताया कि साइबर अपराधों पर अंकुश लगाने एवं आमजन में साइबर अपराधों के प्रति जागरूकता लाने के उद्देश्य से राज्य में लगातार प्रयास किए जा रहे हैं। इसी क्रम में देशभर में आयोजित होने वाली नीट-यूजी, 2025 परीक्षा का पेपर लीक- प्राप्त करने की धमक सूचनाओं से अभिभावकों से लाखों रुपये ठगने के तरीके टेलीग्राम एप व अन्य सोशल मीडिया के माध्यम से अज्ञाते जा रहे हैं। डीजी प्रियदर्शी ने बताया कि मेडिकल कॉलेज में प्रवेश के लिए देशभर में आगामी 4 मई को नीट यूजी 2025 परीक्षा आयोजित होने जा रही है।

निराश्रितों को आश्रय देने वालों के मनाते हैं जयंती और बलिदान दिवस : रोलसाहबसर

- कुशल प्रशासक थे महाराव शेखा : देवनानी

जयपुर। श्री क्षत्रिय युवक संघ के अनुषांगिक संगठन श्री क्षात्र पुरुषार्थ फाउंडेशन द्वारा 30 अप्रैल को आयोजित के कांस्टीट्यूशन क्लब में महाराव शेखाजी का बलिदान दिवस श्री क्षत्रिय युवक संघ के संरक्षक भगवान सिंह रोलसाहबसर, विधानसभा अध्यक्ष वासुदेव देवनानी, सांसद राव राजेन्द्र सिंह, हरियाणा प्रदेश प्रभारी भाजपा सतीश पूनिया, पूर्व न्यायाधिपति आर एस राठौड़ एवं पूर्व सांसद राम कुमार वर्मा के आतिथ्य में सर्व समाज के नागरिकों की उपस्थिति में मनाया गया। विधानसभा अध्यक्ष वासुदेव देवनानी ने इस अवसर पर संबोधित करते हुए कहा कि शेखावाटी के संस्थापक महाराव शेखा कुशल प्रशासक रहे हैं। उनके जीवन में स्वाभिमान, स्वतंत्रता, महिला सम्मान की प्रेरणा मिलती है। श्री क्षत्रिय युवक संघ के संरक्षक भगवान सिंह रोलसाहबसर ने कहा कि हमारे महापुरुष हमारी वर्तमान समस्याओं के निराकरण के लिए पागंडी नहीं अपितु महामार्ग बनाकर गये हैं, हमें केवल उनका अनुसरण करना है। उन्होंने कहा कि जयंतियां व बलिदान दिवस उन महापुरुषों की मनाई

जाती हैं जो सबको साथ लेकर निराश्रितों को आश्रय देते हैं। शेखा जी ने आज से 600 वर्ष पूर्व जनतंत्र की स्थापना की जो हमारे लिए प्रेरणा दायी है। राज राजेन्द्र सिंह ने कहा कि समाज केवल एक जाति नहीं बल्कि वह उन लोगों का समूह है जो समाज को व्यवस्थित करने का काम करता है। उन्होंने कहा कि पश्चिम जहां योग्यतम के अस्तित्व की बात करता है वहीं हमारी संस्कृति सर्वाधिक कमजोर के अस्तित्व की बात करती है। उन्होंने कहा कि महाराव शेखा ने 55 वर्ष की उम्र में 55 युद्ध लड़े जिनमें से एक में भी पराजित नहीं हुए। वे बोले कि धर्म चरित्र का निर्माण नहीं करता बल्कि व्यक्ति की वाणी की सत्यता ही चरित्र निर्माण करती है। हरियाणा प्रभारी सतीश पूनिया ने कहा कि स्त्री के सम्मान के लिए युद्ध करने का उदाहरण महाराव शेखा जी के जीवन से मिलता है। श्री क्षत्रिय युवक संघ ने एक संस्कार वान पीढ़ी को आगे बढ़ाने का काम किया है।

कोटा-बूंदी में बारदाने की नहीं होगी किल्लत

कोटा (निस)। कोटा-बूंदी क्षेत्र के गेहूँ खरीद केंद्रों पर बारदाने की कमी से किसानों को उपज बेचने में आ रही दिक्कतों के समाधान को लेकर लोकसभा अध्यक्ष ओम बिरला ने भारतीय खाद्य निगम (एफसीआई) के चेयरमैन को तत्काल निदान के निर्देश दिए हैं। बुधवार को बड़ी संख्या में किसान प्रतिनिधिमंडल ने स्पीकर

- **एफसीआई चेयरमैन को स्पीकर बिरला ने दिए त्वरित समाधान के निर्देश**
- **बारदाने की कमी के कारण तुलाई में समय अधिक लग रहा था**

बिरला को अवगत कराया कि खरीद केंद्रों पर बारदाने की कमी के कारण तुलाई में समय अधिक लग रहा है, इसके चलते किसान अपनी फसल को कम दाम पर ही बेचने को मजबूर हो जाते हैं। स्पीकर बिरला के निर्देश के बाद एफसीआई ने अगले कुछ दिनों में कोटा-बून्दी के लिए 2० लाख जूट के बारदानों की व्यवस्था करने का निर्णय लिया। इसके अतिरिक्त, त्वरित राहत के रूप में कोटपुरली, कोलकाता और कानपुर से प्लास्टिक के बारदाने (बोरी) कोटा-बूंदी भेजे जाएंगे।

एफसीआई राजस्थान के महाप्रबंधक सौरभ चौरसिया ने जानकारी दी कि अगले कुछ दिनों में क्षेत्र को रोजाना 4०0 वेस्स (2 लाख बोरीयों) की आपूर्ति सुनिश्चित होगी, जिससे खरीद कार्य प्रभावित नहीं होगा। उन्होंने बताया कि अब तक कोटा में 1.18 लाख मेट्रिक टन तथा बूंदी में 1.20 लाख मेट्रिक टन गेहूँ की खरीद की जा चुकी है और यह प्रक्रिया सतत जारी है। खरीद केंद्रों पर बारदाने की पर्याप्त उपलब्धता के चलते अब किसानों को घंटों प्रतीक्षा नहीं करनी पड़ेगी और फसल का उठाव बाधित नहीं होगा।

आमने सामने दो बाइक की भिड़ंत में तीन श्रमिकों की मौत

दो श्रमिक घायल जिनका अस्पताल में उपचार किया

उदयपुर । उदयपुर झाड़ोल मार्ग पर आमने सामने दो बाइक की भिड़ंत हो गई। हादसे में तीन श्रमिकों की मौत हो गई तथा दो श्रमिक घायल हो गए।

मंगलवार रात में उदयपुर झाड़ोल मार्ग नाई थाना क्षेत्र उन्दरी रोड़ पर आमने सामने दो बाइक की भिड़ंत हो गई। हादसे में लक्ष्मण पुत्र भगवानलाल निवासी कुम्हारिया खेड़ा, प्रेम पुत्र लालू मीणा निवासी कुम्हारिया खेड़ा राजवास, सुनिल पुत्र अमरा निवासी माकड़ा देव की मौत हो गई तथा मावा पुत्र प्रभू निवासी कुम्हारिया खेड़ा तथा माकड़ा देव निवासी पिन्दू पुत्र बाबुलाल घायल हो गए जिन्हें उपचार के लिए एमबी चिकित्सालय में भर्ती करवाया। लक्ष्मण मावा व प्रेम मजदूरी कर बाइक पर उदयपुर से कुम्हारिया खेड़ा की तरफ जा रहे थे एवं पिन्दू सुनिल बाइक पर माकड़ा देव से उदयपुर जा रहे थे। जहां बीच रास्ते दोनों की आमने सामने भिड़ंत हो गई। हादसे की सूचना मिलने पर नाई

गत्ता फैक्ट्री में भीषण आग लगी

इलाके में अफरा-तफरी मच गई, 50 से अधिक दमकल ने पाया आग पर काबू



अजमेर पालरा स्थित रीको इंडस्ट्रियल एरिया में आग लगने से अफरा तफरी का मौहाल हो गया।

अजमेर, (कासं)। पालरा स्थित रीको इंडस्ट्रियल एरिया में बीती देर रात एक बड़ी आग आग लग गई। यह आग अग्रोदिया प्रोडक्ट प्राइवेट लिमिटेड की फैक्ट्री में लगी, जिससे इलाके में अफरा-तफरी मच गई। फैक्ट्री में कागज का गत्ता तैयार किया जाता है, जिसकी वजह से आग तेजी से फैल गई।

आग की सूचना मिलते ही दमकल विभाग हरकत में आया और आग पर काबू पाने के प्रयास जारी हैं. दमकल की करीब 5० गाड़ियां मौके पर पहुंच कर आग पर काबू पाया गया। आग की भीषणता की देखते हुए आसपास के इलाकों से भी दमकल की गाड़ियों को बुलाया गया है।

अगिनकांड में करोड़ों रुपए के नुकसान का अंदेशा जताया जा रहा

- **अगिनकांड में करोड़ों रुपए के नुकसान का अंदेशा जताया जा रहा है क्योंकि फैक्ट्री में तैयार माल और कच्चा माल बड़ी मात्रा में मौजूद था।**
- **फैक्ट्री में बड़ी मात्रा में केमिकल भी मौजूद था जिसे समय रहते निकाल लिया गया नहीं तो यह हादसा और भीषण हो सकता था।**

है क्योंकि फैक्ट्री में तैयार माल और कच्चा माल बड़ी मात्रा में मौजूद था। आग लगने का मुख्य कारण शॉर्ट सर्किट बताया जा रहा है, हालांकि अभी तक आधिकारिक पुष्टि नहीं हुई है। फैक्ट्री में बड़ी मात्रा में केमिकल भी मौजूद था जिसे समय रहते निकाल लिया गया नहीं तो यह हादसा और भीषण हो सकता था। चीफ फायर ऑफिसर जगदीश

प्रसाद और पुलिस के आला अधिकारी भी मौके पर पहुंच गए हैं और स्थिति का जायजा लिया। प्रशासन की प्राथमिकता आग को फैलने से रोकना और जल्द से जल्द इस पर काबू पाना है।

इस घटना में सबसे बड़ी राहत की बात यह रही कि समय रहते सभी मजदूर फैक्ट्री से बाहर निकल गए, जिससे कोई जनहानि नहीं हुई।

विभिन्न परीक्षाओं में संशोधन का अवसर

अजमेर , (कासं)। राजस्थान लोक सेवा आयोग द्वारा जुलाई माह में आयोजित होने वाली विभिन्न परीक्षाओं में 1 से 7 मई 2025 तक अभ्यर्थी का नाम, पिता का नाम, फोटो, जन्म तिथि व जेंडर के अतिरिक्त अन्य संशोधन ऑनलाइन किए जा सकेंगे। इस संबंध में विस्तृत सूचना आयोग की वेबसाइट पर उपलब्ध है। आयोग सचिव ने बताया कि आयोग द्वारा तकनीकी सहायक भू-भौतिकी (भू-जल विभाग) परीक्षा, 2024 तथा बायोकेमिस्ट (चिकित्सा शिक्षा विभाग) परीक्षा, 2024 का आयोजन 7 जुलाई 2025, कनिष्ठ रसायनज्ञ (भू-जल विभाग) परीक्षा, 2024 एवं सहायक परीक्षण अधिकारी (सार्वजनिक निर्माण विभाग) परीक्षा, 2024 का आयोजन 8 जुलाई 2025, सहायक निदेशक (विज्ञान एवं प्रौद्योगिकी विभाग) परीक्षा, 2024 का आयोजन 9 जुलाई 2025 एवं अनुसंधान सहायक (मूल्यांकन विभाग) परीक्षा, 2024 का आयोजन 1० जुलाई 2025 को किया जाना प्रस्तावित है। उक्त परीक्षाओं के लिए जारी विज्ञापन में उल्लेखित शर्तों अनुसार ऑनलाइन संशोधन का अवसर अभ्यर्थियों को दिया गया है। ऑनलाइन संशोधन का अवसर अभ्यर्थियों के हिताथी सुविधा मात्र है। परीक्षा के लिए जारी विज्ञापन में उल्लेखित पात्रता की शर्तों के अनुरूप ही संशोधन मान्य होंगे। विज्ञापन की शर्तें पूर्वानुसार ही रहेंगी। ऑफलाइन संशोधन स्वीकार नहीं किए जाएंगे।

वीरेंद्र सिंह के निधन पर शोक व्यक्त

अजमेर, (कासं)। राजस्थान प्रदेश कांग्रेस कमेटी के सदस्य एवं अजमेर उत्तर विधानसभा क्षेत्र से कांग्रेस के प्रत्याशी रहे महेंद्र सिंह रत्नावता ने आज अखिल भारतीय कांग्रेस कमेटी के सचिव वीरेंद्र सिंह राठौर के करनाल स्थित निवास स्थान पर पहुंचकर उनके पिता हरियाणा पंजाब बार कार्डिनल के पूर्व अध्यक्ष प्रभूचंद्र सिंह राठौर के आकस्मिक निधन पर पुष्पांजलि अर्पित की । इस अवसर पर अखिल भारतीय कांग्रेस कमेटी के महासचिव भंवर जितेंद्र सिंह मध्य प्रदेश कांग्रेस कमेटी के अध्यक्ष जीतू पटवारी एवं राहुल गांधी के निजी सहायक कनिष्क सिंह ने भी पुष्पांजलि अर्पित की।

- **नागौर की तरफ से आ रही कैंपर गाड़ी के चालक ने रोड़ किनारे खड़े दिनेश, महावीर, पीराराम और हरीश को टक्कर मारी**

बाड़मेर के धोलाराम जाट ने नोखा थाने में दर्ज करवाई है। उसने बताया कि 27 अप्रैल उसका भतीजा अमराराम जाट निवासी खारी जिला बाड़मेर भाम्मटसर से नोखा की तरफ बाइक पर जा रहा था। उतने में एक गाड़ी गलत साइड से आई और उसके भतीजे को टक्कर मार दी। इससे वह घायल हो गया।

उसे लाइज के लिए बीकानेर ले गए। जहां डॉक्टरों ने उसे मृत घोषित कर दिया। पुलिस ने पोस्टमार्टम करवाकर शव परिजनों को सौंप दिया। वहीं पुलिस ने दोनों मामले की जांच शुरू कर दी है।

बाल सम्प्रेषण व किशोर गृह में भोजन की सुविधा देखी

सचिव, जिला विधिक सेवा प्राधिकरण ने किशोर गृह का किया निरीक्षण



विशाल भार्गव (अপর জিলা ন্যাযাধীশ) সচিব জিলা বিধিক সেবা প্রাধিকরণ ने बाल सम्प्रेषण गृह व किशोर गृह में दी जाने वाली सुविधाओं का निरीक्षण किया।

भीलवाड़ा । राजस्थान राज्य विधिक सेवा प्राधिकरण जयपुर के निदेशानुसार आज विशाल भार्गव (अपर जिला न्यायाधीश) सचिव जिला विधिक सेवा प्राधिकरण, भीलवाड़ा ने बाल सम्प्रेषण

गृह, सुरक्षीत स्थान, किशोर गृह एवं शिशु गृह पालडी भीलवाड़ा का आकस्मिक निरीक्षण किया गया भार्गव , सचिव, जिला विधिक सेवा प्राधिकरण, भीलवाड़ा द्वारा उपस्थित

अधिकारी धर्मराज पत्रिहार से राजकीय संप्रेषण एवं बाल गृह पालडी से किशोरो के स्वास्थ्य तथा उनको दी जा रही अन्य चिकित्सा सुविधाओं के सम्बन्ध में विस्तृत जानकारी ली ।

आरोपी की प्रोडक्शन वारंट पर होगी गिरफ्तारी

सुरक्षा की दृष्टि से आरोपी को अलग बैरिक में रखा

भीलवाड़ा। शहर के सुभाष नगर थाना क्षेत्र में गत दिनों हुई चौकीदार की हत्या और जांच के लिए बापुनगर पहुंची पुलिस को मिली हत्यारे के दो दोस्तों की लाश के मामले में गिरफ्तार आरोपी दीपक को प्रोडक्शन वारंट के तहत प्रताप नगर थाना पुलिस गुरुवार को गिरफ्तार कर मामले की गहनता से जांच शुरू करेगी।

थाना प्रभारी सुरजीत सिंह ने बताया कि अय्यपा मंदिर के चौकीदार की निर्मम हत्या कर उनके प्राइवेट पार्ट कार्ट देने के आरोपित दीपक नायर को मंगलवार सुभाषनगर पुलिस ने रिमांड खत्म होने पर अदालत में पेश किया, जहां से उसे

आदेश के बाद जेल भिजवा दिया। सुरक्षा की दृष्टि से आरोपित को अलग बैरिक में अकेले ही रखा है। गत दिनों दीपक ने रमा विहार कॉलोनी में स्थित अय्यपा मंदिर के चौकीदार मलण निवासी लालसिंह रावणा राजपूत की रात्रि के समय निर्मम हत्या कर उसका प्राइवेट पार्ट कार्ट दिया था। इस मामले में पुलिस ने उसे गिरफ्तार किया। इस दौरान मौका तस्दीक करने जब सुभाषनगर पुलिस आरोपित के बापुनगर स्थित घर पहुंची तो वहां आरोपित दीपक के ही दो दोस्तों संदीप और मोनू के क्षत-विक्षत शव अधजली हालत में मिले थे। इस संबंध में प्रताप नगर पुलिस ने अलग से केस दर्ज किया

था। इस बीच, मंगलवार को आरोपित दीपक को पुलिस ने अदालत में पेश किया, जहां से उसे जेल भिजवा दिया। जेल अधीक्षक भैरुसिंह राठोड़ ने बताया कि ट्रिपल मर्डर के आरोपित दीपक को जेल के एक अलग बैरिक में अकेले रखा गया है। जेल स्टॉफ चौकसी बरते हुये है। सिंह ने बताया कि जिस बैरिक में दीपक को रखा गया, उसमें अमूमन 4० बंदियों को रखा जाता है, लेकिन खुंखार प्रवृत्ति के दीपक को इस बैरिक में सुरक्ष की दृष्टि से अकेले रखा गया है। वहीं दूसरी डबल मर्डर के आरोप में दीपक को संभवतया प्रताप नगर पुलिस प्रोडक्शन वारंट के तहत गुरुवार को गिरफ्तार करेंगी।

रेलवे ट्रैक पर काम करते समय दो रेल कर्मचारी आए सवारी गाड़ी की चेपट में

गंगापुर सिटी । पटना-कोटा ट्रेन की चेपट में आने से दो रेल कर्मचारियों की दर्दनाक मौत हो गई। कर्मचारी रेलवे ट्रैक पर काम कर रहे थे। हादसा दिल्ली-मुंबई रेल लाइन पर छोटी उदई स्टेशन के पास सुबह साढ़े 1० बजे हुआ। रेलवे के सहायक असिस्टेंट सिग्नल अजहरुद्दीन ने बताया कि कांकर रेली गांव निवासी तकनीशियन गोवर्धन सैनी (28) और खोहरा गांव निवासी हेल्पर दिनेश मीणा (35) ट्रैक पर काम कर रहे थे। इसी दौरान गंगापुर से दिल्ली की और मालगाड़ी गुजर रही थी। जिसके कारण दोनों कर्मचारी दूसरी लाइन पर गए। इसी दौरान कोटा-पटना ट्रेन (13237) आ गई। दोनों कर्मचारी पटरी पर ही थे। ट्रेन इतनी तेजी से आई कि दोनों को संभलने का मौका नहीं

- **दोनों की दर्दनाक मौत हो गई। पुलिस ने पोस्टमार्टम करा कर शव परिजनों को सौंपा**
- **हादसा दिल्ली-मुंबई रेल लाइन पर छोटी उदई स्टेशन के पास सुबह साढ़े 10 बजे हुआ।**

मिला। ट्रेन की चेपट में आने से दोनों के शरीर के चीथड़े उड़ गए। मौके पर ही दोनों की दर्दनाक मौत हो गई। पुलिस ने पोस्टमार्टम करा कर शव परिजनों को

सौंप दिया। सहायक असिस्टेंट सिग्नल अजहरुद्दीन ने बखिल पुलिस मौके पर पहुंची। दोनों के शरीर के अंगों को एकत्र कर मिनी ट्रक से गंगापुर अस्पताल लाया गया। शवों को मॉर्चुरी में रखवाया गया। रेलवे अधिकारी मौके पर पहुंचे। दोनों मृतकों के परिजनों को सूचना दी गई। सूचना मिलते ही परिजन गंगापुर अस्पताल पहुंचे।

रेल कर्मचारियों में भारी आक्रोश : सहायक असिस्टेंट सिग्नल अजहरुद्दीन ने बताया कि मेडिकल बोर्ड से पोस्टमॉर्टम कराकर शव परिजनों को सौंप दिया है। घटना के बाद रेल कर्मचारियों में भारी आक्रोश है। उनका कहना है कि स्टफ की कमी के कारण काम का दबाव बढ़ता जा रहा है। इसी वजह से इस तरह की घटनाएं हो रही हैं।

मैरी कॉम ने अजमेर दरगाह में चढ़ाई मखमली चादर



विश्व प्रसिद्ध बॉक्सर और ओलंपिक पदक विजेता मैरी कॉम ने बुधवार को अजमेर स्थित हजरत ख्वाजा मोइनुद्दीन चिश्ती की दरगाह शरीफ में हाजिरी लगाई।

अजमेर, (कासं)। विश्व प्रसिद्ध बॉक्सर और ओलंपिक पदक विजेता मैरी कॉम ने बुधवार को अजमेर स्थित हजरत ख्वाजा मोइनुद्दीन चिश्ती की दरगाह शरीफ में हाजिरी लगाई।

इस दौरान उन्होंने दरगाह में मखमली चादर और अकीदत के फूल पेश किए। मैरी कॉम ने ख्वाजा साहब की दरगाह में देश में अमन, चैन और खुशहाली की दुआ मांगी। दरगाह के खादिम ने उन्हें जियारत कराई और

- **देश के लिए मांगी अमन की दुआ**

दरगाह शरीफ का तबर्क भेंट किया।मैरी कॉम ने उन्होंने हाल ही में पहलगाम में हुई दुखद घटना पर गहरा दुख जताया। जियारत के बाद मीडिया से बातचीत में उन्होंने कहा, 'पहलगाम की घटना ने मुझे बहुत दुखी किया है। मैंने ख्वाजा साहब की दरगाह में देश के लिए अमन

और भाईचारे की दुआ मांगी। हमारा देश एकता और शांति का प्रतीक है, और हमें इसे बनाए रखना होगा।'मैरी कॉम ने दरगाह में करीब एक घंटे तक समय बिताया। इस दौरान उन्होंने ख्वाजा साहब की शिक्षाओं और उनके मानवता के संदेश को याद किया। खादिम ने उन्हें दरगाह के इतिहास और ख्वाजा साहब के जीवन के बारे में विस्तार से बताया। मैरी कॉम ने दरगाह की सादगी और आध्यात्मिक शांति की प्रशंसा की।

मालगाड़ी की चेपट में आने से रिटायर्ड रेल कर्मचारी की मौत

गंगापुर सिटी । दिल्ली-मुंबई रेल मार्ग पर स्थित गंगापुर सिटी रेलवे स्टेशन के प्लेटफॉर्म नंबर 2 पर बुधवार सुबह एक सेवानिवृत्त रेल कर्मचारी की मालगाड़ी से टकराने से मौत हो गई। घटनास्थल से मिले मोबाइल फोन से मृतक की

- **घटनास्थल से मिले मोबाइल फोन से मृतक की पहचान हुई।**

पहचान हुई। मृतक की पहचान कोलीपाड़ा मोहल्ला नसिया कॉलोनी निवासी बाबूलाल कोली (61) के रूप में हुई है। वह सुबह करीब 5:3० बजे टहलने के लिए घर से निकला था। बाबूलाल जब रेलवे ट्रैक पार कर रहा था, तब ए केबिन और प्लेटफॉर्म 2 के बीच मालगाड़ी की चेपट में आ गया। घटना में उनकी मौके पर ही मौत हो गई। सूचना मिलते ही जीआरपी थाना पुलिस मौके पर पहुंची। पुलिस ने शव को ट्रैक से हटाकर प्लेटफॉर्म पर रखवाया। घटनास्थल से मिले मोबाइल फोन से मृतक की पहचान हुई। इसके बाद पुलिस ने परिजनों को सूचित किया। पुलिस ने शव को गंगापुर सिटी सरकारी अस्पताल की मॉर्चयुरी में पहुंचाया। परिजनों की मौजूदगी में पोस्टमॉर्टम कराया गया। शाम को शव परिजनों को सौंप दिया गया।

बकाया एरियर भुगतान, समय पर मानदेय देने की मांग उठाई

चिकित्सालय में कार्यरत संविदा, निविदा कर्मचारी संघ ने प्रमुख चिकित्सा अधिकारी को ज्ञापन दिया

बून्दी। चिकित्सालय में कार्यरत संविदा, निविदा कर्मचारी संघ ने प्रमुख चिकित्सा अधिकारी को ज्ञापन देकर प्लेसमेंट कर्मचारियों की समस्याओं से अवगत कराया। कर्मचारी संघ जिला अध्यक्ष अमित गौतम ने बताया कि राजस्थान सरकार द्वारा श्रम विभाग कि दरे बढ़ाई गई थी। जनवरी 2023 से राजस्थान सरकार द्वारा संविदा प्लेसमेंट

- **जनवरी 2023 से संविदा प्लेसमेंट कर्मचारियों को बढ़ा हुआ वेतन, बकाया एरियर दिया गया था जो कि अभी तक भी संविदा प्लेसमेंट कर्मचारियों को नहीं दिया गया है।**

कर्मचारियों को बढ़ा हुआ वेतन, बकाया एरियर दिया गया था जो कि अभी तक भी चिकित्सा विभाग के संविदा प्लेसमेंट कर्मचारियों को नहीं दिया गया है। एनआरएचएम कर्मचारियों का



चिकित्सालय में कार्यरत संविदा कर्मचारियों ने प्रमुख चिकित्सा अधिकारी को अपनी समस्याएं बताईं।

कहना है कि वें फिक्स वेतन पर कार्य कर रहे हैं इसमें से भी 18 प्रतिशत जीएसटी 3 प्रतिशत टीडीएस, 1 प्रतिशत सर्विस टैक्स काटा जा रहा है जिससे कि इन कर्मचारियों को बहुत ही

अल्प वेतन मिलता है। इतने अल्प वेतन में इन कर्मचारियों का परिवार का पालन पोषण नहीं हो पा रहा है। एनआरएचएम कर्मचारियों का जीएसटी नहीं काटा जाए एवं जो जीएसटी काटा गया है वह

वापस रिफंड किया जाए। इस दौरान चिकित्सा विभाग के लैब टेक्नीशियन, ऑक्सीजन प्लांट ऑपरेटर, गार्ड सफाई कर्मचारी हेल्पर, वॉशरमैन इलेक्ट्रीशियन शामिल रहे।



